

आज का दिन विदेश नीति की दृष्टि से खट्टा-मीठा दिन रहा भारत के लिए

जी 7 के शिखर सम्मेलन के समापन के दिन मेज़बान कैनडा ने पहल कर, भारत से पुनः कूटनीतिक संबंध जीवित करते हुए, भारत को कैनडा में पुनः हाई कमिश्नर नियुक्त करने के लिए आमंत्रित किया तथा स्वयम् भारत में हाई कमिश्नर नियुक्त करने का निर्णय लिया

-अंजन राॅय-
-राष्ट्रदूत दिल्ली ब्यूरो-
नई दिल्ली, 18 जून। एक ऐसे विश्व में, जो नित नये संकटों के कगार पर पहुँच रहा है, में भारत ने कई तरह की कूटनीतिक सफलता और विफलताएँ देखी हैं।
जहाँ एक ओर कैनडा और भारत ने अपने कूटनीतिक संबंधों को बहाल किया और अपने-अपने उच्चायुक्तों को फिर से नियुक्त करने पर सहमति जताई, वहीं दूसरी ओर, अमेरिका ने पाकिस्तान के सेना प्रमुख, असीम मुनीर को वाइट हाउस में लंच मीटिंग के लिए आमंत्रित करके माहौल को उलझा दिया।
कैनडा में जी7 शिखर सम्मेलन के समापन के बाद, जहाँ मेज़बान देश के नए प्रधानमंत्री मार्क कार्नी और प्रधानमंत्री नरेन्द्र मोदी ने अपने-अपने उच्चायुक्तों को फिर से नियुक्त करने पर सहमति जताई, वहीं, भारत को अमेरिका से एक नई निराशा का सामना करना पड़ा।
जैसा कि हमेशा होता है, अमेरिकियों ने पाकिस्तान के सेना प्रमुख असीम मुनीर को अचानक वाइट हाउस में आमंत्रित करके यह दर्शा दिया है कि

- दूसरी ओर अचानक अमेरिका ने पाकिस्तान के सेनाध्यक्ष असीम मुनीर को वाइट हाउस में राष्ट्रपति ट्रंप के साथ भोजन पर आमंत्रित कर भारत को चौंका दिया।
- पहलगाम में पाकिस्तानी आतंकवादियों द्वारा भारतीय पर्यटकों की निर्मम हत्या के बाद भी ट्रंप द्वारा पाकिस्तान के सेनाध्यक्ष को आत्मीय भोजन पर आमंत्रित करना, भारत के गले नहीं उतर रहा।
- भारत पहले ही घोषणा कर चुका है कि सीमा पार से की गई आतंकवादी घटना के लिए भारत, पाकिस्तान को ही जिम्मेवार मानेगा तथा पाकिस्तान के विरुद्ध दण्डात्मक कार्यवाही करेगा।
- इन हालात में अमेरिका द्वारा पाकिस्तान के सेनाध्यक्ष से आत्मीयता दिखाना, पाकिस्तान को आतंकवादी घटनाओं के लिए प्रेरित करना लगता है, भारत को।
- अमेरिका के विदेश मंत्रालय ने इस अनहोने कृत्य को यह कह कर समझाने का प्रयास किया है कि अमेरिका, पाकिस्तान की भूमि का उपयोग करना चाहता है, ईरान के खिलाफ आक्रामक कार्यवाही के लिए। जैसा कि विदित ही है, पाकिस्तान व ईरान के बीच काफी लम्बी सीमा है।

वे भारत-पाकिस्तान को एक समान स्तर पर रखते हैं। यह स्थिति उस वैश्विक तनावपूर्ण माहौल में सामने आई है, जिसमें अमेरिका इजरायल-ईरान संघर्ष में हस्तक्षेप करने के प्रति अपना रुझान दिखा रहा है। यह टकराव ईरान के परमाणु कार्यक्रम को लेकर तनाव बढ़ा रहा है।
अमेरिका द्वारा यह अचानक उठाया गया कदम, पाकिस्तान के सेना प्रमुख मुनीर को आमंत्रित करना, निस्संदेह भारत के लिए एक बड़ा झटका है। अमेरिका द्वारा मुनीर को प्रोत्साहित करने से भारत-पाक संबंधों में एक और तनाव पैदा हो सकता है और पाकिस्तान को अपने “प्रॉक्सी युद्ध” को और बढ़ाने के लिए प्रेरित कर सकता है, जिसके तहत वह भारत में आतंकवादी हमले कर सकता है।
अमेरिकी राष्ट्रपति डॉनल्ड ट्रंप से फोन पर हुई फॉलो-अप बातचीत में, प्रधानमंत्री मोदी ने स्पष्ट रूप से अमेरिकियों को यह बताया कि भारत अपने आतंकवाद विरोधी संघर्ष को कभी भी “प्रॉक्सी युद्ध” नहीं मानता। मोदी ने (शेष अंतिम पृष्ठ पर)

कोरोना संक्रमण से 24 घंटे में चार की मौत

नयी दिल्ली, 18 जून। देश में पिछले 24 घंटों में 353 कोरोना सक्रिय मामलों में कमी आने के बाद, कुल सक्रिय मामलों की संख्या घटकर 6483 रह गयी। वहीं, इस अवधि में चार और मरीजों की मौत से मृतकों की संख्या बढ़ कर 113 पहुँच गयी। पिछले 24 घंटों के दौरान 1173 मरीजों के स्वस्थ होने पर इस वायरस से निजात पाने वालों की कुल संख्या 15945 पहुँच गयी है। गौरतलब है कि गत 22 मई को देश में कोरोना के मामले सिर्फ 257 सक्रिय थे।

केंद्रीय स्वास्थ्य एवं परिवार कल्याण मंत्रालय की ओर से आज जारी

- गत 24 घंटे में कोरोना के एक्टिव केस में फिर से कमी देखी गई। कोरोना के एक्टिव केस घट कर 6,433 रह गए हैं।

आंकड़ों के अनुसार, पिछले 24 घंटों के दौरान कोरोना संक्रमित चार और मरीज की मौत हो गयी है। महाराष्ट्र में कोरोना संक्रमण से दो और मरीज की मौत होने से वहां मृतकों की संख्या 31 पहुँच गयी और राष्ट्रीय राजधानी और केरल में एक-एक और मरीज की मौत होने से मृतकों की संख्या क्रमशः 13 और 36 पहुँच गयी है। इस अवधि में जहाँ 12 राज्यों और केन्द्रशासित प्रदेशों में कोरोना के मामलों में वृद्धि देखी गई, वहीं 10 राज्यों में सक्रिय मामलों में कमी आयी है, जबकि अन्य राज्यों और केन्द्रशासित प्रदेशों से कोरोना संक्रमण के मामले प्राप्त नहीं हुए हैं।

प्र.मंत्री मोदी ने राष्ट्रपति ट्रंप से 35 मिनट बात की

ट्रंप की पहल पर, यह टेलीफोन वार्ता हुई, क्योंकि, जी7 सम्मेलन के दौरान मोदी-ट्रंप मीटिंग भी प्रस्तावित थी, पर, ट्रंप के अचानक चले जाने से यह मुलाकात नहीं हो पाई थी

-जाल खंबाता-
-राष्ट्रदूत दिल्ली ब्यूरो-
नई दिल्ली, 18 जून। प्रधानमंत्री नरेन्द्र मोदी ने बुधवार को कैनडा से अमेरिका के राष्ट्रपति डॉनल्ड ट्रंप से ऑपरेशन सिंदूर और पहलगाम में हुए आतंकी हमले को लेकर बात की, लेकिन उन्होंने अमेरिका की यूनिवर्सिटीज से निकाले जा रहे भारतीय छात्रों पर कोई चर्चा नहीं की।
प्रधानमंत्री मोदी और राष्ट्रपति ट्रंप की मुलाकात जी7 सम्मेलन के इतर तथ थी, लेकिन राष्ट्रपति ट्रंप को अचानक अमेरिका लौटना पड़ा, जिससे यह बैठक नहीं हो सकी।
भारत के विदेश सचिव विक्रम मिसरी के अनुसार, इसके बाद, राष्ट्रपति ट्रंप के अनुरोध पर दोनों नेताओं के बीच बुधवार को लगभग 35 मिनट तक फोन पर बातचीत हुई।
उन्होंने बताया कि राष्ट्रपति ट्रंप ने 22 अप्रैल को पहलगाम में हुए आतंकी हमले के बाद फोन पर प्रधानमंत्री मोदी से संवेदना व्यक्त की थी और आतंकवाद के खिलाफ समर्थन भी बताया था। उसके बाद बुधवार को यह दोनों नेताओं के बीच पहली बातचीत हुई।
इसलिए प्रधानमंत्री मोदी ने राष्ट्रपति ट्रंप को ऑपरेशन सिंदूर की पूरी जानकारी दी। प्रधानमंत्री मोदी ने स्पष्ट रूप से बताया कि 22 अप्रैल के बाद भारत ने

- प्र.मंत्री मोदी ने राष्ट्रपति ट्रंप को ऑपरेशन सिंदूर की विस्तार से जानकारी दी, कैसे, भारत ने नपे-तुले प्रभावशाली तरीके से पाकिस्तान के हवाई अड्डे व आतंकवादी कैम्पस को नष्ट किया।
- प्र.मंत्री मोदी ने यह भी स्पष्ट किया कि ऑपरेशन सिंदूर के दौरान अमेरिका या राष्ट्रपति ट्रंप से युद्धविराम व व्यापार पर कोई बात नहीं हुई।
- तथा, युद्धविराम का प्रस्ताव पाकिस्तान की तरफ से आया, उनके डीजीएमओ ने भारत के डीजीएमओ को फोन किया।
- प्र.मंत्री मोदी ने यह स्पष्ट किया कि भारत अब पाकिस्तान की ओर से प्रेरित आतंकवादी घटना को “प्रॉक्सी वॉर” नहीं मानेगा, बल्कि सीधा युद्ध मानेगा और जवाबी कार्यवाही करेगा।
- राष्ट्रपति ट्रंप ने प्र.मंत्री मोदी को भारत लौटते समय, अमेरिका रूकने का प्रस्ताव दिया, पर, मोदी यह प्रस्ताव स्वीकार नहीं कर पाये, पूर्व निश्चित कार्यक्रमों की व्यस्तता के कारण।
- मोदी के निमंत्रण पर, राष्ट्रपति ट्रंप ने क्वाड सम्मेलन के दौरान भारत आने का निमंत्रण स्वीकार किया।

दुनिया को यह संदेश दे दिया था कि वह (शेष अंतिम पृष्ठ पर)

पूर्व मुख्यमंत्री सुखाड़िया के परिवार का भूमि विवाद पुलिस में पहुँचा

पूर्व मुख्यमंत्री की पुत्रवधु नीलिमा सुखाड़िया ने अपने देवर अरूण सुखाड़िया के खिलाफ एफआईआर दर्ज करायी

उदयपुर, 18 जून। राजस्थान में 17 वर्ष तक मुख्यमंत्री रहे मोहनलाल सुखाड़िया के परिवार में इन दिनों जमीन विवाद गरमाया हुआ है। मामला थाने तक पहुँच चुका है और भाभी ने देवर के खिलाफ एफआईआर तह दर्ज करवा दी है। पुलिस ने भारतीय न्याय संहिता की धारा 326(3), 324(4) और 351(2) के तहत मामला दर्ज किया है।
राजस्थान के पूर्व मुख्यमुत्री स्व. मोहनलाल सुखाड़िया की बड़ी पुत्रवधु नीलिमा सुखाड़िया, जो स्व. दिलीप सुखाड़िया की पत्नी हैं, ने उदयपुर के भूपालपुर थाने में अपने देवर अरूण सुखाड़िया और अरूण के परिचित प्रवीण शर्मा के खिलाफ धोखे से भूखंड हड़पने की योजना बनाने का मामला दर्ज करवाया है।
नीलिमा सुखाड़िया ने एफआईआर में बताया है कि उनके दुर्गानसरी निवास स्थान के पास उनका 3958 वर्गफीट

- नीलिमा सुखाड़िया ने कहा कि उसे धमकी दी जा रही है कि प्लॉट छोड़ दे, वर्ना जान से हाथ धोना पड़ेगा। दूसरी ओर अरूण सुखाड़िया के पुत्र दीपक ने कहा कि हमने अपने पक्ष की रिपोर्ट एसपी के समक्ष और थाने में पेश कर दी है।

का एक प्लॉट है। इस प्लॉट पर उन्होंने चार दीवारी की हुई है। उनके ड्राइवर ने 8 जून को देखा कि अरूण सुखाड़िया इस प्लॉट पर आए और 5 मजदूरों से इसकी चार दीवारी तुड़वा रहे थे। अरूण सुखाड़िया खुद वहाँ खड़े होकर निर्देश

दे रहे थे। नीलिमा सुखाड़िया ने प्लॉट पर पहुँचकर अरूण सुखाड़िया को रोकने का प्रयास किया। एफआईआर में आरोप है कि इस दौरान अरूण सुखाड़िया ने नीलिमा सुखाड़िया के साथ गाली गलौज की और मारपीट पर उतारू हो गए।
नीलिमा सुखाड़िया ने आरोप लगाया है कि अरूण सुखाड़िया उनकी जमीन पर कब्जा करने की की मंशा रखते हैं। वे उन्हें तथा उनके परिवार को मानसिक व शारीरिक रूप से प्रताड़ना दे रहे हैं। उन्हें अज्ञात लोगों के फोन आ रहे हैं और अज्ञात लोग उनके घर के आस-पास घूम रहे हैं। नीलिमा ने कहा कि वे अकेली रहती हैं, उनकी जान को खतरा है। नीलिमा ने आरोप लगाया कि सुखाड़िया व प्रवीण शर्मा ने प्लॉट बेचने का विज्ञापन निकाला है। यदि उन्हें या उनके घर की सम्पत्ति को कोई नुकसान होता है तो जिम्मेवार अरूण सुखाड़िया (शेष अंतिम पृष्ठ पर)

पनडुब्बी रोधी स्वदेशी युद्धपोत अर्नाला नौ सेना में शामिल

नयी दिल्ली, 18 जून। देश में ही बनाया गया अत्याधुनिक पनडुब्बी रोधी युद्धपोत आईएनएस ‘अर्नाला’ बुधवार को नौसेना के बेड़े में शामिल किया गया जिससे नौसेना की मारक क्षमता काफी हद तक बढ़ जायेगी।
आईएनएस अर्नाला को नौसेना के विशाखापत्तनम स्थित डॉकयार्ड में प्रमुख रक्षा अध्यक्ष जनरल अनिल चौहान की

- 1490 टन वजन व इस 77 मीटर लम्बे युद्धपोत का नाम महाराष्ट्र के एक तटवर्ती किले के नाम पर रखा गया है।

उपस्थिति में नौसेना की पूर्वी कमान में शामिल किया गया। यह देश में ही बनाये जाने वाले इस तरह के 16 युद्धपोतों में से पहला पनडुब्बी रोधी युद्धपोत है।
जनरल चौहान ने इस अवसर पर कहा कि भारतीय नौसेना अब ‘खरीददार’ के बजाय ‘मैन्यूफैक्चरिंग’ करने वाली नौसेना के रूप में उभर रही है। अभी देश में बड़ी संख्या में युद्धपोत तथा अन्य नौसैनिक पोत निर्माणधीन हैं जिससे भारत पोत निर्माण में एक दुर्जेय शक्ति (शेष अंतिम पृष्ठ पर)

‘मोदी कैनडा यात्रा से लौटते ही सर्वदलीय बैठक आयोजित करें’

-जाल खंबाता-
-राष्ट्रदूत दिल्ली ब्यूरो-
नई दिल्ली, 18 जून। कांग्रेस महासचिव जयराम रमेश ने बुधवार को कहा कि प्रधानमंत्री नरेन्द्र मोदी को अमेरिका से लौटते ही सभी राजनीतिक दलों को यह बताया चाहिए कि उन्होंने अमेरिका के पूर्व राष्ट्रपति डॉनल्ड ट्रंप से टेलीफोन पर क्या बात की, और उन्हें पूरे देश को विश्वास में लेना चाहिए।
उन्होंने कहा कि प्रधानमंत्री को ट्रंप को यह स्पष्ट करना चाहिए था कि भारत, पाकिस्तान सेना प्रमुख जनरल असीम मुनीर के ट्रंप के साथ लंच करने की खबरों से भारत अप्रसन्न है।
कांग्रेस ने जनरल असीम मुनीर के ट्रंप के साथ लंच की खबर को “एक बड़ा कूटनीतिक झटका” बताया।
कांग्रेस के महासचिव एवं संचार विभाग प्रमुख जयराम रमेश ने सरकार से यह भी आग्रह किया कि वह “पहलगाम समीक्षा समिति” का गठन करे, जैसे कारगिल युद्ध के तीन दिन बाद “कारगिल समीक्षा समिति” बनाई गई थी, जिसकी अध्यक्षता के.सुब्रह्मण्यम (विदेश मंत्री एस. जयशंकर के पिता) ने की थी।

- कांग्रेस की मांग है, प्र.मंत्री मोदी इस बैठक में साझा करें कि 35 मिनट की टेलीफोन वार्ता में उन्होंने क्या-क्या कहा ट्रंप को।
- ऐसा कहा जा रहा है कि उन्होंने (प्र.मंत्री मोदी ने) उस बात का भी पुरजोर खण्डन किया, जो ट्रंप अब तक 14 बार कह चुके हैं कि उन्होंने व्यापार का दबाव बनाकर, भारत-पाक युद्ध में “सीज़फायर” करवाया।

उन्होंने कहा कि प्रधानमंत्री को संसद में डॉनल्ड ट्रंप के उन दावों का खंडन करना चाहिए, जिनमें उन्होंने कहा था कि भारत और पाकिस्तान के बीच युद्धविराम कराने के लिए उन्होंने व्यापार को एक साधन के रूप में इस्तेमाल किया।
यह टिप्पणी उस समय आई, जब प्रधानमंत्री मोदी ने ट्रंप से फोन पर बात की और स्पष्ट किया कि भारत ने ऑपरेशन सिंदूर के दौरान पाकिस्तान पर हमले रोकने का निर्णय इस्लामाबाद के अनुरोध पर लिया था, न कि अमेरिकी मध्यस्थता या किसी व्यापार समझौते के प्रस्ताव के कारण।
जयराम रमेश ने कहा कि तीसरा बड़ा झटका यह है कि ट्रंप ने 14 बार यह दावा किया कि ऑपरेशन सिंदूर को रोकने

और युद्धविराम लाने का श्रेय उन्हें जाता है। उन्होंने कहा, “वे (ट्रंप) कहते हैं कि उन्होंने भारत और पाकिस्तान को एक ही स्तर पर रखते हुये, व्यापार को एक साधन के रूप में इस्तेमाल किया। उन्होंने यह बात 14 बार कही और प्रधानमंत्री ने 10 मई से अब तक कुछ नहीं कहा। यह तिहरा झटका है।”
मोदी-ट्रंप बातचीत पर रमेश ने कहा कि प्रधानमंत्री ने ट्रंप से यह कहा बताते हैं कि व्यापार का ऑपरेशन सिंदूर से कोई लेना-देना नहीं है और मध्यस्थता की कोई गुंजाइश नहीं है।
उन्होंने कहा, “जब लौटें, तो तुरंत एक सर्वदलीय बैठक बुलाएं और बताएं कि राष्ट्रपति ट्रंप से 35 मिनट की बातचीत में क्या-क्या बातें हुईं।”

रमेश ने कहा कि प्रधानमंत्री को ट्रंप के 14 बार किए गए दावों पर चुप्पी तोड़ने में 37 दिन लग गए और दोहराया कि मोदी को देश को विश्वास में लेना चाहिए।
उन्होंने कहा, “असीम मुनीर का ट्रंप के साथ लंच और कुरिल्ला (अमेरिकी व्यापार सलाहकार) की टिप्पणियाँ प्रधानमंत्री की कूटनीति के लिए बड़ा झटका हैं। मोदी सरकार के कूटनीति दिखावे पर आधारित रही है। ये प्रत्याशित झटके हैं। हमें दिखावे के बजाय, ठोस कूटनीति पर अधिक ध्यान देना चाहिए।”
रमेश ने कहा, “देश को विश्वास में लेने और सामूहिक इच्छाशक्ति तथा संकल्प को मजबूत करने का कोई विकल्प नहीं है।”
उन्होंने मोदी पर आरोप लगाया कि वे “डिवाइडर-इन-चीफ हैं और सवाल उठाया कि वे विपक्ष के नेताओं को विश्वास में क्यों नहीं लेते।

निजी वाहनों के लिए जारी होगा वार्षिक फास्टैग पास

नयी दिल्ली, 18 जून। सड़क परिवहन और राजमार्ग मंत्रालय ने टोल प्लाजाओं पर बढ़ ते विवादों तथा भीड़ को कम करने और निर्बाध यात्रा सुनिश्चित करने के उद्देश्य से निजी वाहनों के लिए तीन हजार रुपये का वार्षिक फास्टैग पास शुरू करने का निर्णय लिया है। सड़क परिवहन और राजमार्ग मंत्री नितिन गडकरी ने बुधवार को खुद यह जानकारी

- सड़क परिवहन और राजमार्ग मंत्री नितिन गडकरी ने यह जानकारी दी तथा बताया कि 3000 रु का यह पास एक वर्ष या 200 यात्राओं, जो भी पहले हो, के लिए मान्य होगा।

दी। यह पास आगामी 15 अगस्त से उपलब्ध रहेगा और सक्रिय होने की तिथि से एक वर्ष तक या 200 यात्राओं तक, जो भी पहले हो, वैध रहेगा।
गडकरी ने एक सोशल मीडिया पोस्ट में कहा, एक ऐतिहासिक पहल के तहत, 15 अगस्त 2025 से 3,000 रुपये की कीमत वाला फास्टैग आधारित वार्षिक पास शुरू किया जा है। यह पास सक्रिय होने की तिथि से एक वर्ष तक या (शेष अंतिम पृष्ठ पर)

विचार बिन्दु

हम यहाँ किसी विशेष कारण से हैं। इसीलिए अपने भूत का कैदी बनना छोड़िये। अपने भविष्य के निर्माता बनिएं। –रोबिन शर्मा

गंभीर संकट का संकेत है ग्लोबल वार्मिंग

जलवायु परिवर्तन या यों कहे कि ग्लोबल वार्मिंग के चलते मानव अस्तित्व पर आ रहे संकट की गंभीरता को इसी से समझा जा सकता है कि 2 जून की समूचे विश्व में ग्लोबल हीट एक्शन डे मनाया जाने लगा है। ग्लोबल वार्मिंग के दुष्परिणाम तेजी से हमारे सामने आने लगे हैं। लाख प्रयासों, शिखर सम्मेलनों और संकल्पों के बावजूद पृथ्वी पर तापमान की बढ़ती दर को रोकने में हम पूरी तरह से विफल रहे हैं। 1850 से अब तक के रेकार्ड के अनुसार विश्व में अब तक का सबसे गर्म साल 2024 रहा है। वर्कले अर्थ द्वारा जारी रिपोर्ट में भी इस बात की पुष्टि होत है कि सर्वाधिक गर्म साल 2024 रहा है। मजे की बात यह है कि यह सब तो तब है जब ग्लोबल वार्मिंग को लेकर वैश्विक सम्मेलन लगातार आयोजित हो रहे हैं और पृथ्वी के बढते तापमान को डेड डिग्री तक सीमित करने के प्रयास किये जा रहे हैं। ग्लोबल वार्मिंग का सीधा-सीधा अर्थ धरती के तापमान में बढ़ोतरी होना है। इस साल 2025 के ग्लोबल हीट डे की थीम रिकागनाईजिंग एण्ड रेस्पोंडिंग टू हीट स्ट्रोक रखा गया है। दुनिया के देश 2050 तक ग्लोबल वार्मिंग दर को 50 प्रतिशत कम तक लाना है।

दरअसल 1896 में ही स्वीडिश मौसम विज्ञानी ने ग्लोबल वार्मिंग के खतरों से चेता दिया था। 1975 में ग्लोबल वार्मिंग को लेकर सबसे पहली रिपोर्ट आई और 1988 में अमेरिका की सीनेट में नासा वैज्ञानिक जैम्स हेनसेन से चर्चा करते हुए आने वाले संकट को स्पष्ट कर दिया था। ग्लोबल वार्मिंग के चलते आज दुनिया के देशों, समुद्र किनारे के शहरों, जंगलों की जैव विविधता और बच्चों, बुजुर्गों और पुरानी बीमारियों से ग्रसित लोगों के सामने गंभीर संकट आ गया है। कहने का अर्थ यह है कि यह संकट किसी एक स्थान या एक नागरिक विशेष पर ना होकर समूची मानव जाति और अस्तित्व पर आ गया है। इसके दुष्परिणामों को तो इस तरह से समझा जा सकता है कि ग्लेशियर तेजी से पिघलने लगे हैं, इससे समुद्र का जल स्तर लगातार बढ़ने लगा है। मौसम के हालात अस्पष्ट होते जा रहे हैं। गर्मी और अधिक लंबी व गर्म होती जा रही है तो मौसम चाहे सर्दी हो, गर्मी हो या बरसात हो चरम स्थिति में होने लगा है। रेगिस्तान बढ रहा है तो जलवायु परिवर्तन या यों कहें कि ग्लोबल वार्मिंग के चलते नित नए चक्रवात, तूफान, बरसात के दिन कम होने के बावजूद एक ही समय में अत्यधिक बरसात, सर्दियों में अधिक बरसात आदि सामने आ रहे हैं।

मौसम विज्ञानियों ने पहले ही चेता दिया था कि औद्योगिक क्रांति और उसके चलते हमारी जीवन शैली में बदलाव से ग्लोबल वार्मिंग के हालात बनते जा रहे हैं। ग्लोबल वार्मिंग का सबसे

तापमान में वृद्धि के चलते जंगलों में दावानल, समुद्र किनारों के शहरों के लिए खतरा व एक ही बरसात में बाढ़ जैसे हालात होना, आंधी तूफान के कारण जन-धन हानि और अन्य समस्याएं तेजी से बढ़ती जा रही हैं। ऐसे में अभी भी समय है कि हम सजग हो जाएं और प्रकृति से खिलवाड़ कर प्रकृति को विकृति बनाने के स्थान पर प्रकृति को विकास का वाहक बनाने में उपयोग करें तो यह अधिक सकारात्मक होगा।

उपयोग और इसी तरह के अन्य वस्तुओं के उपयोग के चलते तापमान में बढ़ोतरी का कारण बनता जा रहा है। मजे की बात यह है कि आज जिसे बेहतर व उपयोगी बताया जा रहा है कुछ समय बाद ही उसे हानिकारक बताने में भी नहीं हिचका जा रहा। आज जापान आदि देशों में माइक्रोवेव ओवन या आरओ आदि के उपयोग को हानिकारक बताया जाने लगा है। पहले प्लास्टिक को बढ़ावा दिया गया और अब उसके दुष्परिणाम सामने हैं। इसी तरह से जीवाश्म ईंधन के विकल्प के रूप में ईवी वाहनों के प्रोत्साहन के साथ ही दबे स्वर में यह रिपोर्ट आने लगी है कि ईवी का भी असर तापमान बढ़ोतरी पर पड़ेगा। हालात यहां तक होने लगे हैं कि हीट स्ट्रोक के कारण लोगों की ही नहीं जानवरों की भी जान जाने लगी है।

ग्लोबल हीट एक्शन डे के आयोजन के पीछे लोगों को हालात की गंभीरता से सजग करना और अत्यधिक हीटवेव से बचने के लिए सतर्क और सजग करना है। तापमान की बढ़ोतरी का इसी से अंदाज लगाया जा सकता है कि स्थानीय निकायों द्वारा तापमान अधिक होने पर आमनागरिकों को राहत देने के लिए सडकों पर पानी का छिड़काव करवाया जाने लगा है तो जगपुर सहित कई शहरों में सिग्नल वाले रास्तों पर गर्मी से राहत के लिए हरा पट्टा दंगा जाने लगा है। हीट एक्शन डे के माध्यम से लोगों को सजग करना, हीटवेव से बचने व सुरक्षा के उपायों खासतौर से भूखे पेट नहीं रहना, पानी व तरल पदार्थ का अधिक सेवन के साथ ही छाया में रहने और ढीले कपड़े पहने के साथ ही शरीर को ढक के रखना आदि के प्रति अवेयर करना है। आज लोगों में पशु-पक्षियों के प्रति भी संवेदनशीलता बढी है और गर्मी के चलते दाना-पानी की व्यवस्थाएं एक अभियान के रूप में की जाने लगी है। खैर यह तो व्यक्तिगत प्रयासों की बात हुई पर तापमान के चलते जंगलों में दावानल, समुद्र किनारों के शहरों के लिए खतरा व एक ही बरसात में बाढ़ जैसे हालात होना, आंधी तूफान के कारण जन-धन हानि और अन्य समस्याएं तेजी से बढ़ती जा रही हैं। ऐसे में अभी भी समय है कि हम सजग हो जाएं और प्रकृति से खिलवाड़ कर प्रकृति को विकृति बनाने के स्थान पर प्रकृति को विकास का वाहक बनाने में उपयोग करें तो यह अधिक सकारात्मक होगा। इसके लिए बीट टू हीट के हैस्टैग से संदेश देने का आह्वान भी लगातार किया जा रहा है। एक बात साफ हो जानी चाहिए कि अब सोचने का समय नहीं बल्कि ग्लोबल वार्मिंग को सीमित करने का समय आ गया है और इसके लिए समग्र व ठोस प्रयास करने होंगे।

–अतिथि सम्पादक,
डॉ.राजेन्द्र प्रसाद शर्मा
(वरिष्ठ लेखक)

राशिफल गुरुवार 19 जून, 2025



पंडित अनिल शर्मा

बोहरा अष्टमी और पंचंक है।
श्रेष्ठ चौघड़िया: शुभ सूर्योदय से 7:20 तक, चर 10:45 से 12:28 तक, लाभ-अमृत 12:28 से 3:53 तक, शुभ 5:36 से सूर्यास्त तक।
राहूकाल: 1:30 से 3:00 तक। सूर्योदय 5:37, सूर्यास्त 7:19

	मेष घर-गृहस्थी के खर्चों में अनावश्यक वृद्धि हो सकती है। आज समय अनर्गल कार्यों में खराब हो सकता है। खान-पान के कारण स्वास्थ्य खराब हो सकता है।		सिंह चन्द्रमा अष्टम भाव में शुभ नहीं है। आज बनते कार्य बिगड़ने का भय बना रहेगा। स्वभाव की तेजी के कारण परेशानी हो सकती है। यात्रा में परेशानी हो सकती है।		धनु घर-परिवार में धार्मिक-मांगलिक कार्य सम्पन्न हो सकते हैं। परिवार में सुख-सुविधाएं बढ़ेंगी। व्यावसायिक अनुबंध प्राप्त होंगे। व्यावसायिक वार्ता सफल होगी।
	वृष आर्थिक/वित्तीय मामलों के लिए/दिन अच्छा रहेगा। आय में वृद्धि होगी। अटका हुआ धन प्राप्त होगा। व्यावसायिक कार्यों में प्रगति होगी।		कन्या परिवार में धार्मिक-सामाजिक समारोह सम्पन्न हो सकते हैं। परिवार में आपसी सहयोग-समन्वय बना रहेगा। आज प्रतिष्ठित व्यक्तियों से व्यावसायिक संपर्क बन सकते हैं।		मकर परिवार में मन को प्रसन्न करने वाले संदेश प्राप्त होंगे। परिजनों के सहयोग से वर्तमान समस्या का समाधान हो सकता है। व्यावसायिक सुविधाएं बढ़ेंगी।
	मिथुन व्यावसायिक कार्यों को प्रभावितता से करने का प्रयास करें। व्यावसायिक कार्यों में आ रही अड़चनें दूर होने लेंगी। आज महत्वपूर्ण कार्य योजना का क्रियान्वयन होगा।		तुला विवाहित मामलों से राहत मिल सकती है। अस्-व्यस्त कार्य व्यवस्थित होने लेंगे। व्यावसायिक कार्यों के संबंध में सकारात्मक आश्वासन प्राप्त होगा।		कुंभ आर्थिक कारणों से अटक हुए कार्य बनने लेंगे। संभावित खोत से धन प्राप्त होगा। आय में वृद्धि होगी। व्यावसायिक संपर्क बनेंगे। व्यावसायिक अनुबंध प्राप्त होंगे।
	कर्क धार्मिक मांगलिक कार्यों में भाग ले सकते हैं। धार्मिक स्थान की यात्रा का कार्यक्रम बन सकता है। नवीन कार्यों के संबंध में सकारात्मक आश्वासन प्राप्त होगा। व्यावसायिक सुविधाएं बढ़ेंगी।		वृश्चिक व्यावसायिक कार्यों से सफलता मिलेगी। व्यावसायिक कार्य योजना का क्रियान्वयन होगा। आर्थिक मामलों में परेशानी हो सकती है।		मीन व्यावसायिक कार्यों के लिए/दिन अच्छा रहेगा। व्यावसायिक कार्य शीघ्रता/सुगमता से बने लेंगे। नवीन कार्य योजना का क्रियान्वयन होगा। आर्थिक स्थिति में सुधार होगा।

वंदे गंगा जल संरक्षण जन अभियान-उदयपुर का सज्जनगढ़ एक सशक्त जल प्रहरी



विपुल कुमार

राजस्थान सरकार द्वारा संचालित वंदे गंगा जल संरक्षण जन अभियान में राज्य के पारंपरिक जल स्रोतों, जल संरक्षण नवाचारों एवं जल संचयन की स्थानीय पद्धतियों को पुनर्जीवित करने का प्रयास किया जा रहा है। इस अभियान के परिप्रेक्ष्य में उदयपुर जिले का सज्जनगढ़ क्षेत्र जल संरक्षण के क्षेत्र में एक सशक्त उदाहरण प्रस्तुत करता है। झीलों की नगरी उदयपुर के प्राकृतिक सौंदर्य, पहाड़ियों और जल स्रोतों के बीच सज्जनगढ़ का एक विशेष स्थान है। यह न केवल एक ऐतिहासिक स्मारक है साथ ही पर्यावरणीय संतुलन और जल संरक्षण की दृष्टि से भी अत्यंत महत्वपूर्ण है। इस महल का निर्माण सन् 1883 ई. में मेवाड़ के महाराणा सज्जन सिंह (शासनकाल-1874-1884) ने बांसदरा की पहाड़ी पर करवाया था। महाराणा सज्जनसिंह ने इस महल का निर्माण मानसून के बादलों पर नजर

रखने और प्राकृतिक सौंदर्य का लुप्त उठाने लिए करवाया था लेकिन महल का निर्माण पूरा होने से पहले ही मात्र 25 वर्ष की आयु में उनकी मृत्यु हो गई। उन्हीं के नाम पर इस महल को सज्जनगढ़ नाम दिया गया। किले की सुदृढ़ प्राचीर सज्जनसिंह के उत्तराधिकारी महाराणा फतहसिंह (शासन काल 1884-1930) के कार्यकाल में पूर्ण हुई। सन् 1956 में महाराणा भगवतसिंह ने यह महल जनता को समर्पित कर दिया था।

सज्जनगढ़ को मॉनसून पैलेस भी कहा जाता है। यह किला मूलतः खगोलीय वेधशाला बनाने के उद्देश्य से प्रस्तावित था लेकिन बाद में इसे वर्षा ऋतु के दौरान शाही निवास के रूप में उपयोग में लिया गया। वर्तमान में यह स्थान न केवल स्थापत्य का अद्भुत उदाहरण है बल्कि इसके चारों ओर फैला सज्जनगढ़ वन्यजीव अभयारण्य और जल संचयन प्रणाली इसे जल संरक्षण का प्रतीक बनाते हैं। सज्जनगढ़ पहाड़ी पर स्थित होने के कारण वर्षा जल संचयन के लिए उपयुक्त स्थल है।

बारिश की एक बूंद बेकार नही जाती :-सज्जनगढ़ न केवल उदयपुर की ऐतिहासिक पहचान है, बल्कि यह जल संरक्षण की जीवंत प्रेरणा भी है। समुद्र तल से 932.60 मीटर ऊंचाई पर निर्मित सज्जनगढ़ महल शिल्पकला, प्रकृति प्रेम और दूरदृष्टि का अनुपम उदाहरण है। महल पर गिरने वाली बूंद की हर बूंद को सहेजने का प्रबंध किया गया है। इस महल की वर्षा जल संग्रहण प्रणाली आधुनिक इंजीनियरिंग के लिए भी एक अजूबा है। महल की हर मंजिल पर गिरने वाले



वर्षा जल को उसी मंजिल की छत के भीतरी भाग पर निर्मित टंकियों में एकत्रित किया जाकर महल की दीवारों में निर्मित पाइप लाइन से भूतल पर निर्मित पानी की टंकियों में संग्रहित किया जाता था। इन टंकियों में एक लाख 95 हजार 500 लीटर वर्षा जल संग्रहित किया जाता था जो साल भर के लिए महल में रहने वाले लोगों की आवश्यकता को पूरी करता था। वर्तमान में भी 140 साल पुरानी इस वर्षा जल संग्रहण प्रणाली के माध्यम से जल संग्रहण किया जाता है।

सज्जनगढ़ पैलेस में वर्षा जल संचयन के लिए व्यापक व्यवस्था है। यहां एक विशाल 1.95 लाख लीटर का भूमिगत टैंक बना है जो बारिश का पानी इकट्ठा करता है। इसके अतिरिक्त पैलेस की छत पर 2,000 लीटर का एक छोटा टैंक भी है, जहां वर्षा जल

संचित किया जाता है। वन विभाग ने भी जल संरक्षण में योगदान दिया है, जिसके तहत अधिकतम वर्षा जल को भूमि में समाहित करने के लिए ट्रेंच (खाइयां) बनाई गई हैं। सज्जनगढ़ क्षेत्र में वर्षा जल के संग्रहण के लिए परंपरागत टांके, तालाब, पथर की बनी नालियां तथा भूमिगत जल संचयन की व्यवस्था आज भी देखी जा सकती है। किले के चारों ओर स्थित फतह सागर, पिछोला, बड़ी तालाब तथा उदय सागर जैसे जलाशय इस क्षेत्र की जल संवेदनशीलता के प्रमाण हैं।


पर्यावरणीय जागरूकता का केन्द्र :-सज्जनगढ़ क्षेत्र एक इको-सेंसिटिव ज़ोन के रूप में विकसित हो रहा है जहां वन विभाग द्वारा विभिन्न जल संरक्षण और हरियाली से जुड़े अभियान चलाए जा रहे हैं। हाल ही स्थानीय वन

विभाग और नागरिक सहभागिता से वर्षा जल संग्रहण के लिए बनाए गए मिट्टी के चेक डैम, स्ट्रक्चर्ड वाटर कैचमेंट एरिया और चारागाह विकास योजना इस क्षेत्र को जल संवहनीयता की दृष्टि से समृद्ध बना रहे हैं।

नवाचार और सहभागिता :-सज्जनगढ़ वन्यजीव अभयारण्य क्षेत्र को इको-सेंसिटिव ज़ोन घोषित किया गया है। वन विभाग एवं संबंधित प्रशासनिक इकाइयों द्वारा यहां वर्षाजल संग्रहण, मिट्टी के बंध, चेक डैम और वॉटर हार्वेस्टिंग स्ट्रक्चर का निर्माण करवाया गया है, जिससे क्षेत्रीय जल स्तर को सुदृढ़ बनाए रखने में सहायता मिली है।

विपुल कुमार,
सूचना एवं जनसम्पर्क
अधिकारी,
उदयपुर।

कृषि को बाजार के चक्रव्यूह से मुक्त कर स्वावलम्बन की ओर बढ़ना ही स्थायी समाधान



रामपाल जाट

न्याय शास्त्र के अनुसार अपराध बढ़ने पर दंड के विधान कठोर हो जाने चाहिए। 1 अपराधी को दंडित होने पर प्रचार-प्रसार ऐसा हो कि जैसे हजारों अपराधी दंडित हो गए हों क्योंकि दंड का विकार नहीं बल्कि दंड का डर ही अपराधों को नियंत्रित करता है। राष्ट्रीय सुरक्षा अधिनियम स्वापक औषधि मनः प्रभावी प्रदाय अधिनियम 1985 अधिनियम एवं धन शोधन निवारक अधिनियम 2022 जैसे विधानों का उपयोग इस सिद्धांत की सफलता का संकेत करते हैं। कृषि प्रधान देश में कृषि में प्रयुक्त होने वाली सामग्री का अमानक होना अक्षय्य अपराध है। इसी प्रकार भारत सरकार खाद्य तेलों में पाम जैसे अखाद्य पदार्थों की मिलावट को भारतीय अपमिश्रण अधिनियम में ढील देने जैसे कदमों को तत्काल वापस लेकर मिलावटियों को संदेश देना चाहिए। ऐसे अपराधों के लिए आजीवन कारावास एवं मृत्यु दंड जैसे प्रावधान होने चाहिए।

किसी भी देश की स्वतंत्रता उसकी खाद्य सुरक्षा पर निर्भर करती है। कृषि उत्पादों का सीधा संबंध खाद्य सुरक्षा है। इसके उपरंत भी बीज अधिनियम 1966, बीज नियम 1968, बीज

नियंत्रण अधिनियम 1983, आवश्यक वस्तु अधिनियम 1955, कीटनाशक अधिनियम 1964, कीटनाशक नियम 1971 तथा उर्वरक नियंत्रण आदेश 1985 जैसे विधानों के होते हुए भी खाद, बीज एवं कीटनाशकों में मिलावट बढ़ रही है। यह मिट्टी एवं मातृ के स्वास्थ्य के लिए हानिकारक है। इन विधानों में दंड के प्रावधान कठोर नहीं है बल्कि इनमें अधिकतम दंड का प्रावधान 3 वर्ष तक का ही है। वैसे भी इन अधिनियमों को प्रभाव में लाने के समय की परिस्थितियों में अब मूलभूत परिवर्तन हो चुका है। यदि इन्हें कालबाध का जगह जाए तो अतिशयोक्ति नहीं है। दूसरी ओर इस प्रकार के मिलावट करने वालों का दुस्साहस इतना बढ़ गया है कि वे मिलावट को रोकने के लिए बनाए जाने वाले विधानों के कठोर दंड के प्रावधानों को रोकने के लिए संगठित होकर विरोध ही नहीं कर रहे बल्कि ऐसे राज्यों में कारोबार समेटने की धमकी दे रहे हैं। महाराष्ट्र राज्य ने 'महाराष्ट्र खतनाका गतिविधियों की रोकथाम विधेयक 2023 का ग्राह्य बनाया जिसमें ऐसे अपराधों का गैर जमानती रखकर दंड की मात्रा बढ़ोतरी के प्रावधान थे। 7 दिसंबर से नागपुर में होने वाले शीतकालीन सत्र में उन्हें पारित करने की तैयारी कर ली थी। क्रॉप केयर फेडरेशन ऑफ इंडिया, क्रॉप लाइफ इंडिया, पेस्टिसाइड्स मैनुफैक्चरर्स एंड फॉर्म्युलेटर्स ऑफ इंडिया, एग्री क्रॉप फेडरेशन ऑफ इंडिया ने मिलकर महाराष्ट्र से अपना कारोबार समेट लेने की धमकी दी। वर्तमान में सरकारों को निवेश आधारित विकास का भूत चढ़ा हुआ है उसी दबाव में यह विधेयक विधानसभा में भी प्रस्तुत नहीं हो सका। दूसरा उदाहरण हरियाणा सरकार का है, जिसमें बीज (हरियाणा संशोधन) एवं कीटनाशी

(हरियाणा संशोधन) विधेयक के द्वारा विधानों में संशोधन कर कारावास एवं अर्थ दंड की मात्रा में बढ़ोतरी की तो तथाकथित व्यापारियों ने हरियाणा में संगठित होकर हड़ताल आरंभ कर दी थी किंतु महाराष्ट्र की अपेक्षा हरियाणा सरकार दबाव में नहीं आई। विधानसभा में विधेयक पारित होने के बाद विधान के रूप में आ गए। यद्यपि इन विधानों में भी कठोर दंड का प्रावधान नहीं है।

हरियाणा में पुराने विधान के अनुसार घंटिया बीज बेचने पर 500 रूपए में अधिकतम 6 माह का कारावास एवं 1000 रूपए अर्थदंड का प्रावधान था। संशोधित विधानों में अमानक, मिलावटी या चट्टिया बीज निर्माता कंपनी के लिए प्रथम बार में 2 वर्ष तक का कारावास 3,00,000 रूपए तक अर्थ दंड, दूसरे अपराध के लिए 3 वर्ष का कारावास तथा 5,00,000 रूपए तक का अर्थ दंड का प्रावधान है। इसी प्रकार विक्रेता को दोषी पाए जाने पर प्रथम बार में 6 माह से लेकर 1 वर्ष तक का कारावास और 50,000 रूपए तक अर्थदंड, दूसरी बार के अपराध में 2 वर्ष तक का कारावास और 2,00,000 रूपए तक का प्रावधान है।

अर्थ दंड में 5 लाख रूपए का प्रावधान है, लाखों-करोड़ों में मिलावट के धंधे से आय उपार्जन करने वालों के लिए यह नाम मात्र का दंड है। जल सांच को आंच नहीं है तब दंड को कठोर करने से विचलन की आवश्यकता नहीं है। ऐसे विधानों के विरोध से ही 'चोर की दाढ़ी में तिनका' की कहावत चरिचाही होती है। केंद्रीय कृषि एवं कल्याण मंत्रालय के अनुसार वर्ष 2023-24 में बीज, खाद एवं कीटनाशकों के 15,000 नमूने अमानक पाए गए। जिसमे 3,630

खाद 8,988 बीज तथा 2,222 नमूने कीटनाशकों के हैं। भारत सरकार द्वारा स्थापित प्रयोगशालाओं की संख्या खाद के लिए 83, बीजों के लिए 126 तथा कीटनाशकों के लिए 74 है। जबकि देश में 806 जिलों में 140 मिलियन हेक्टर पर 14.5 करोड़ किसान कृषि कार्य करते हैं। कृषिविज्ञान केंद्र सामान्यतः प्रत्येक जिले में है किंतु सरकार द्वारा उनका उपयोग प्रयोगशाला संचालित करने के लिए नहीं करना संदेह उत्पन्न करता है। इसी प्रकार राजस्थान के उद्योग एवं वाणिज्य मंत्री के के बिश्नोई ने विधानसभा में कृषि में प्रयुक्त होने वाली सामग्रियों के परीक्षण के लिए बीज एवं उर्वरक प्रयोगशालाओं की संख्या 7-7, राज्य उर्वरक परीक्षण प्रयोगशाला एक ही होने की जानकारी विधानसभा में दी थी। राजस्थान में 13 फर्मों ने अमानक उर्वरक बनाने में बेच दिया, जो खेतों में खप गया, कृषि निदेशालय ने उनके विरुद्ध जांच करने में ही 2 वर्ष का समय व्यतीत कर दिया। उसके उपरंत उनके अनुज्ञा पत्र निरस्त किये गये अर्थात दोषी व्यक्ति दो वर्ष तक अमानक उर्वरकों का धंधा करते रहे जिससे अमानक उर्वरक उपयोग में आते रहे हैं। ऐसे अपराध करने वालों की दण्डित होने की सम्भावना की भी अनिश्चिता है। इसी प्रकार की गतिविधिया देश के 26 राज्यों चलने की जानकारी राजस्थान के कृषि मंत्री डॉ. किरोड़ी लाल मोणा ने तब दी जब वे कृषि में प्रयुक्त होने वाली सामग्रियों का निर्माण स्वयं कर सकेगा। तब बाजार के चक्रव्यूह से कृषि क्षेत्र को मुक्ति मिल जाएगी केंद्र एवं राज्यों के कृषि मंत्रालयों की इस दिशा में सार्थक पहल करनी चाहिए।

भारत सरकार द्वारा विकसित कृषि संकल्प अभियान में विज्ञान आधारित अनुसंधान शालाओं एवं खेत की दूरी को समाप्त करने की घोषणा की हुई है। इसके अनुसरण में बीज, खाद एवं कीटनाशकों की प्रौद्योगिकी को किसानों तक पहुंचाने की आवश्यकता है। इससे कृषि में प्रयुक्त होने वाली सामग्रियों का निर्माण स्वयं कर सकेगा। तब बाजार के चक्रव्यूह से कृषि क्षेत्र को मुक्ति मिल जाएगी केंद्र एवं राज्यों के कृषि मंत्रालयों की इस दिशा में सार्थक पहल करनी चाहिए।

—रामपाल जाट,
राष्ट्रीय अध्यक्ष, किसान
महापंचायत

गंगनहर में 2500 क्यूसेक पानी की आपूर्ति की मांग को लेकर किसानों का धरना जारी

■ महाराजा गंगासिंह चौक पर किसानों की महापंचायत हुई

सिंह समरा, रामस्वरूप मांशु, सोना देवी बाबरी, सतवंदर सिंह अटवाल, अवतार सिंह शंख, उपजिला प्रमुख सुदेश मोर, कमला बिशोई, बलकण बराड़ सहित बड़ी संख्या में किसान नेता और जनप्रतिनिधि पहुंचे।

संयुक्त किसान मोर्चा का प्रतिनिधिमंडल जयपुर पहुंचा है। इससे पहले मंगलवार को गुरुद्वारा सिंह सभा में प्रेस वार्ता हुई। जिसमें किसान संघर्ष समिति के प्रवक्ता सुधाष सहगल ने कहा कि जून में 2500 क्यूसेक पानी तय होने के बावजूद पंजाब सिर्फ 700-800 क्यूसेक पानी छोड़ रहा है। यह भेदभाव है। जीकेएस के प्रदेश प्रवक्ता संतबीर सिंह मोहनपुरा ने इसे

अंतरराज्यीय जल समझौते का उल्लंघन बताया। उन्होंने केंद्र और राज्य सरकार से सख्त कार्रवाई की मांग की। समिति अध्यक्ष अमर सिंह बिशोई और संयोजक रणजीत सिंह राजू ने आरोप लगाया कि बीकानेर कैनाल की आरडी 250 से 311 तक हजारों अवैध पाइपों से पानी चोरी हो रही है। इससे टेल क्षेत्र को पानी नहीं मिल पा रहा।

वहीं किसानों के धरने के बाद अब गंगनहर में भी पानी का स्तर बढ़कर 1450 क्यूसेक तक पहुंच गया है। सादुलशहर विधायक गुरवीर सिंह बराड़ सहित किसान नेता प्रतिनिधियों ने भी किसानों को तय पानी देने की मांग की है। किसानों की ओर से आयोजित आज की किसान महापंचायत को निर्णायक माना जा रहा है। आज की इस महापंचायत में हजारों किसान जुट रहे हैं। किसान संगठनों ने कहा कि अगर मांगें नहीं मानी गईं तो

आंदोलन और तेज किया जाएगा। महापड़ाव स्थल पर प्रशासन की ओर से एसडीएम रणजीत बिजारणियां और आईपीएस बी. आदित्य वार्ता के लिए पहुंचे, लेकिन किसान नेताओं ने दो टुक कहा कि जब तक नहर में पुरा पानी नहीं छोड़ा जाएगा, तब तक कोई बातचीत नहीं होगी। विधायक रूपिंद सिंह कुनर ने मंच से कहा कि प्रशासन के पास कोई निर्णायक अधिकार नहीं है। विभाग के मंत्री को लाइव आकर आश्वासन देना होगा, तभी वार्ता आगे बढ़ेगी। किसान संघर्ष समिति के पदाधिकारियों ने कहा कि वे हमेशा बातचीत को तैयार हैं, लेकिन पहले सरकार ठोस कदम उठाए। महापंचायत में बड़ी संख्या में किसान जुटे हैं और आंदोलन की ओर तेज करने का निर्णय लिया गया। धरनास्थल पर भीषण गर्मी के बावजूद किसान महापड़ाव में डटे हुए हैं।

पहाड़ी पुलिस और दो कुख्यात गो तस्करों के बीच मुठभेड़, एक तस्कर की मौत

मुठभेड़ के बाद दोनों घायल पिता-पुत्र गो तस्कर को पहाड़ी पुलिस ने गिरफ्तार किया था

डींग/भरतपुर, (निर्स)। डींग जिले की पहाड़ी पुलिस और दो कुख्यात गो तस्करों के बीच करीब आधा घंटे तक मुठभेड़ हुई। मुठभेड़ के बाद दोनों गौ तस्करों को पहाड़ी पुलिस ने गिरफ्तार कर लिया है। दोनों गो तस्कर पिता और पुत्र हैं जो करीब तीन साल से फरार चल रहे थे। दोनों आरोपियों को घायल स्थिति में आरबीएम अस्पताल रेफर किया गया, जहां पुत्र ने दम तोड़ दिया, जिसके शव को आरबीएम अस्पताल की मोर्चरी में रखवाया गया है। हालांकि इस मुठभेड़ के दौरान तीन पुलिसकर्मियों के भी चोट लगी है।

पहाड़ी थाना प्रभारी योगेंद्र सिंह ने बताया कि हासम उर्फ काढ़ा और उसके बेटे आशिक को गिरफ्तार किया गया। दोनों पर गो तस्करी के आरोप है और पुलिस ने हासम पर 45 हजार रुपये का इनाम घोषित किया हुआ था। पुलिस ने बताया कि जब वे आरोपियों को पकड़ने पहुंचीं, तो उन्होंने फायरिंग शुरू कर दी, जिसके जवाब में पुलिस ने भी फायरिंग की। इस मुठभेड़ में दोनों पिता-पुत्र घायल हो गए और बाद में



पुलिस ने घायलों को अस्पताल पहुंचाया।

आशिक की इलाज के दौरान आरबीएम अस्पताल में मौत हो गई। फिलहाल, टीम जांच कर रही है कि दोनों तरफ से कितने राउंड फायरिंग हुई। घटना करीब ढाई बजे की है। हासम उर्फ काढ़ा अपने बेटे

आशिक और अन्य दो साथियों के साथ बाइक पर टाटा 407 को एस्कॉर्ट कर रहा था। जिसकी सूचना पुलिस को लगी तभी पुलिस घाटमिका गांव के पास पहुंची। पुलिस को देखते ही काढ़ा और उसके

साथियों ने पुलिस पर फायरिंग करना शुरू कर दिया। जवाबी कार्रवाई में पुलिस ने भी गौ तस्करों के ऊपर फायरिंग की, इस गोलियों की आवाज सुन गाँवों से भरी टाटा 407 लेकर बाकी गौ तस्कर फरार हो गए। काढ़ा

■ दोनों आरोपियों को घायल स्थिति में आरबीएम अस्पताल रेफर किया, जहां पुत्र ने दम तोड़ दिया

■ गोलियों की आवाज सुन गाँवों से भरी टाटा 407 लेकर बाकी गौ तस्कर फरार हो गए

उसका बेटा और दो अन्य गौ तस्कर पुलिस पर फायरिंग करते रहे। करीब 30 मिनट तक दोनों की तरफ से जमकर फायरिंग हुई। घटना में काढ़ा और उसके बेटे के गोली लगी जिसके बाद दोनों को पुलिस ने गिरफ्तार कर लिया। तीन पुलिसकर्मियों के भी मुठभेड़ में चोट आई है। काढ़ा और उसका बेटा कनवाड़ी गांव के रहने वाले हैं। वहीं पुलिस ने मृतक के शव को आरबीएम अस्पताल की मोर्चरी में रखवाया गया है।

159 किलो गांजा सहित दो आरोपी गिरफ्तार

अवैध मादक पदार्थ गांजा को भीलवाड़ा के रास्ते सप्लाई किया जाना था



कोटा व भवानीमंडी नारकोटिक्स टीम ने अवैध मादक पदार्थ को लेकर कार्रवाई की।

कोटा, (निर्स)। राजस्थान में अवैध मादक पदार्थों की तस्करी पर रोक लगाने के लिये केन्द्रीय नारकोटिक्स ब्यूरो (सी.बी.एन.) की टीम ने कोटा-चित्तौड़गढ़ मार्ग पर जिला भीलवाड़ा तहसील के बिजौलियां के नला का माता जी मंदिर के समीप कार्रवाई करते हुए अवैध मादक पदार्थ गांजा सहित दो व्यक्तियों को गिरफ्तार किया। अवैध मादक पदार्थ गांजा को भीलवाड़ा के रास्ते सप्लाई किया जाना था। उप नारकोटिक्स आयुक्त नरेश

बुंदेल ने बताया कि मुखबीर से सूचना मिली कि दो व्यक्ति मोटरसाइकिल से कोटा-चित्तौड़गढ़ मार्ग के रास्ते मादक पदार्थ तस्करी को गांजा का बड़ा स्टॉक देने जा रहे हैं। उप नारकोटिक्स आयुक्त ने बताया कि उक्त सूचना पर केन्द्रीय नारकोटिक्स ब्यूरो भवानीमंडी सेल और कोटा के अधिकारियों की एक टीम गठित की गई और टीम को मौके के लिये रवाना किया गया। गठित टीम ने संदिग्ध मार्ग पर कड़ी निगरानी रखी और तहसील बिजौलियां के नला का माता जी मंदिर

के समीप कार्रवाई करते हुए मोटरसाइकिल की पहचान करने के बाद दल ने मोटरसाइकिल पर सवार दो व्यक्तियों को रोका और तलाशी ली गई तो उनके पास से अवैध मादक पदार्थ 159.075 किलोग्राम गांजा बरामद हुआ। उप नारकोटिक्स आयुक्त ने बताया कि अवैध गांजा और बाइक को जप्त किया गया और टीम ने एनडीपीएस एक्ट में कार्रवाई करते हुए दोनों व्यक्तियों को गिरफ्तार कर लिया गया। मामले में आगे की जांच प्रक्रिया जारी है।

रिश्वत लेते दो गिरफ्तार

जयपुर/अजमेर। एसबी अजमेर टीम ने बुधवार को पटवारी और चैन मैन को पांच हजार रुपए की रिश्वत लेते दबोचा है। आरोपी परिवारी से पैतृक कृषि भूमि के विरासत का नामान्तरण खोलने की एवज में रिश्वत मांग रहे थे। भ्रष्टाचार की निरोधक ब्यूरो पुलिस महानिदेशक डॉ.

रवि प्रकाश मेहरड़ा ने बताया कि एसबी अजमेर टीम को परिवारी ने शिकायत दी कि गांव एकलसिंघा तहसील भिनाय अजमेर में सामलाती कृषि भूमि का परिवारी के पिताजी की मृत्यु के पश्चात विरासत का नामान्तरण खोलने की एवज में पटवारी विकास कुमार की ओर

से 5 हजार 500 रुपए रिश्वत की मांग रहा है। एसबी चौकी अजमेर के अतिरिक्त पुलिस अधीक्षक भागचन्द्र के नेतृत्व में बुधवार को ट्रेप की कार्रवाई करते हुए पटवारी विकास कुमार एवं चैन मैन पना को पांच हजार रुपए की रिश्वत लेते गिरफ्तार किया गया है।

कार्यालय उपवन संरक्षक धौलपुर

क्रमांक :- ड.व.सं.धौ/लेखा/निविदा/2025-26/3878 दिनांक : 11.06.2025

Notice Inviting Bid

Bid for rate contract for supply of polythene bags are invited from interested bidders upto 4.00 PM, 23.06.2025. other particulars of bid may be visited on the procurement portal <http://sppp.raj.nic.in> and <https://eproc.rajjasthan.gov.in> of the state. The approximate value of the Procurement is 15.00 lakhs.

UBN No.- FOR2526GLRC00541

DIPRC/8061/2025

उप वन संरक्षक, धौलपुर

कार्यालय अतिरिक्त मुख्य अभियंता एवं पदेन परियोजना प्रबन्धक

वाटरशेड सेल कम डाटा सेंटर, प्रतापनगर, उदयपुर (विशाल पेट्रोल पम्प के सामने जलप्रपात विकास एवं भू संरक्षण परिसर)

क्रमांक : एक (1) निविदा/MSA2/2PMKSY 2.0/2025-26/387

दिनांक : 10.06.25

ई निविदा सूचना 16-21/2025-26

एनएसए 2.2 द्वितीय चरण (राज्य मंड) के अन्तर्गत लोक भौतिक, वलनमनगर, गिर्वा, रिमभेनर, सायरा एवं पीपलवेसबाबो 2.0 (जलप्रपात पट्टक) चरण प्रथम परियोजना क्षेत्र के अंतर्गत गोगुन्दा (खंड 6 फैला) में जलप्रपात विकास कार्य / ईंधन के लिए शीट, अनुमानित मूल्य 414.87 लाख रुपये दिनांक 20.06.2025 को दोपहर 5.00 बजे तक इच्छुक बोधितदाताओं से आमंत्रित की जाती है। बोधियों से संबंधित विस्तृत विवरण राज्य सरकार के पोर्टल <https://eproc.rajjasthan.gov.in>, <http://sppp.rajjasthan.gov.in> पर देखे जा सकते हैं।

युबीएन संख्या : WSC2526WSOB00475, WSC2526WSOB00476, WSC2526WSOB00477, WSC2526WSOB00478, WSC2526WSOB00479, WSC2526WSOB00480

अतिरिक्त अभियंता एवं पदेन परियोजना प्रबन्धक वाटरशेड सेल कम डाटा सेंटर, प्रतापनगर, उदयपुर

DIPRC/7972/2025

Govt of Rajasthan

Directorate of Integrated Child Development Services (ICDS)

2, Jalpeth, Gandhi Nagar, Jaipur, Rajasthan

F.3(354) पो./लैब टैण्डर/आईसीडीएस/2025-26/66874 दिनांक-02.06.2025

Notice Inviting Bid -01-2025/26

Bids for Laboratory testing of supplementary nutrition recipes. Skimmed Milk Powder (Spray Dried) And Whole Milk Powder sample under ICDS Programme are invited from interested bidders up to 2.00. PM (time) on 24.06.2025. (date). Other particulars of the Bid may be visited on the procurement portal (<http://eproc.rajjasthan.gov.in>, <http://sppp.raj.nic.in>) of the state ; and www.wcd.rajjasthan.gov.in departmental website.

UBN. ICD2526SLOB00034

(Director) (ICDS)

DIPRC/7840/2025

पति की हत्या के मामले में पत्नी समेत तीन को आजीवन कारावास

बीकानेर, (निर्स)। जिले के श्रीद्वंगरगढ़ में एक युवक को पहले गला दबाकर मार दिया गया, इसके बाद उसकी लाश को पटरी पर फेंक दिया गया। रेल तक उसे ऊपर से गुजर गई और हत्या को आत्महत्या का मामला बनाने का प्रयास किया गया। दो-तीन दिन तक तो इसे सुसाइड माना गया लेकिन बाद में मृतक के बड़े भाई ने इसे हत्या बताते हुए भाई की पत्नी सहित तीन को खिलाफ मामला दर्ज कराया। पुलिस जांच में शक सही पाया गया और अब छह साल बाद श्रीद्वंगरगढ़ एडीजे कोर्ट ने पत्नी सहित तीन जनों को आजीवन कारावास की सजा सुना दी है। मामला 18 मार्च 2019 का है। महाराष्ट्र के अकोला में काम करने वाला रामराम अपने घर आया हुआ था। शाम के वक्त वो गांव में डफ की थाप पर होने वाला नृत्य गींदड़ देखने बाहर निकल गया। देर रात तक वापस नहीं आया। सुबह उसका शव रेल पटरियों पर क्षत-विक्षत अवस्था में मिला। पुलिस ने इसे सुसाइड केस

मानते हुए मर्ग दर्ज कर ली। वहीं सहीराम के बड़े भाई को दो दिन बाद सहीराम की पत्नी पर शक हुआ और उसने पुलिस में हत्या का मामला दर्ज करा दिया। आरोप था कि मृतक की पत्नी इंद्रा ने अपने बहनोई शंकरलाल के साथ मिलकर सहीराम को मार दिया और बाद में शव को रेल पटरियों पर फेंका है। पुलिस की जांच में साबित हुआ कि न सिर्फ इंद्रा और शंकरलाल

बल्कि उनके साथ एक अन्य रामेश्वर नामक युवक भी इस हत्याकांड में शामिल हैं।

जब सहीराम गींदड़ देखने गया, तब शंकरलाल और रामेश्वर ही उसे अपने साथ बाइक पर ले गए थे। दूर ले जाकर शंकरलाल और रामेश्वर ने उसके गले में रस्सी डालकर मार दिया। रस्सी इतनी जोर से खींची कि उसका दम घुट गया और मौत हो गई। पुलिस ने ये रस्सी भी बरामद कर ली। इसके बाद पास ही स्थित नारसीसर गांव से गुजर रही रेलवे लाइन पर उसका शव फैंक दिया। रेल गुजरी तो सहीराम का शव कई हिस्सों में कट गया। प्रथमदृष्टया सभी को आत्महत्या का मामला लगा लेकिन बाद में मददलाल की एफआईआर पर पुलिस ने जांच की तो कई चौकाने वाले तथ्य सामने आए। इंद्रा और शंकरलाल के बीच अवैध संबंध थे। आमतौर पर सहीराम अकेला रहता था और इंद्रा श्रीद्वंगरगढ़ में रहती थी। ऐसे में इंद्रा और

मेवाड़ होते हुए लगभग आधे राजस्थान में पहुंचा मानसून

मानसून के 20 जून को राजस्थान में प्रवेश का अनुमान था, लेकिन दो दिन पहले ही दस्तक दी

उदयपुर, (का.सं.)। मानसून बुधवार को मेवाड़ होते हुए लगभग आधे राजस्थान में पहुंच गया है। बुधवार को कुछ देर पहले ही मौसम विभाग ने दक्षिण पश्चिम मानसून के राजस्थान में प्रवेश की घोषणा कर दी है। मानसून के 20 जून को राजस्थान में प्रवेश का अनुमान था, लेकिन उससे दो दिन पहले ही मानसून ने राजस्थान में प्रवेश कर लिया है। प्रदेश में आज मानसून का प्रवेश दक्षिणी राजस्थान के उदयपुर संभाग के जिलों और दक्षिणी पूर्वी क्षेत्र से हुई। उदयपुर संभाग में उदयपुर, बांसवाड़ा-डूंगरपुर, चित्तौड़गढ़, प्रतापगढ़ से मानसून ने प्रवेश किया। उदयपुर शहर में बुधवार सुबह से शहर में रुक-रुक कर रिश्मिंध बारिश हुई। उदयपुर में मंगलवार रात करीब नौ बजे से बारिश का दौर शुरू हुआ जो करीब डेढ़ घंटे तक चला। रात दो बजे बाद वापस बारिश का दौर शुरू हुआ था। बुधवार सुबह से आसमान में बादल छाए रहे। बुधवार सुबह भी शहर में कई जगह लगातार हल्की बारिश हुई। इससे पहले उदयपुर में मंगलवार रात ग्री-मानसून की अच्छी बारिश हुई। मौसम विभाग के अनुसार बुधवार को मानसून राजस्थान में पहुंच गया है। मानसून की उत्तरी सीमा बाड़मेर, जोधपुर, जयपुर से होकर गुजर रही है। आगामी 2-3 दिनों में मानसून राज्य के कुछ और भागों में आगे बढ़ सकता है। मानसून मंगलवार को गुजरात होते हुए राजस्थान की सीमा के करीब

- उदयपुर शहर में 24 घंटे में करीब पौने तीन इंच बारिश दर्ज की गई, कई इलाकों में पेड़ गिरे, दूधतलाई प्रवेश द्वार से मलबा गिरा
- उदयपुर जिले में गोगुंदा, झाड़ोल, खेरवाड़ा में दो-दो इंच बारिश दर्ज की गई
- आगामी 5 से 7 दिनों तक कोटा और उदयपुर संभाग में कहीं-कहीं भारी बारिश की संभावना जताई

पहुंचा था। बीती रात और बुधवार सुबह उदयपुर सहित राजस्थान के कई भागों में बारिश हुई। उदयपुर शहर में 24 घंटों में 6.6 मिलीमीटर यानी करीब पौने तीन इंच बारिश दर्ज की गई है। झीलों के कैचमेंट में भी कई जगह उम्मीद अनुरूप बादल बरसे। नाई क्षेत्र में दो इंच बारिश हुई। उदयपुर में चेतक स्थित जल संसाधन विभाग के वर्षा मापक केंद्र पर 3.5 मिलीमीटर जबकि गिर्वा तहसील कार्यालय के वर्षा मापक केंद्र पर 6.6 मिमी बारिश दर्ज की गई। उदयपुर जिले में मंगलवार रात

मौसम ने करवट ली और कई हिस्सों में तेज़ बारिश हुई। देर रात शुरू हुई बारिश ने शहर सहित ग्रामीण इलाकों में जनजीवन पर असर डाला। सबसे गंभीर स्थिति दूधतलाई क्षेत्र में देखने को मिली, जहां मुख्य प्रवेश द्वार से मलबा और पत्थर नीचे गिर गए। गनीमत रही कि घटना रात के समय हुई जिससे कोई जनहानि नहीं हुई। बारिश का दौर रात करीब 9 बजे शुरू हुआ और डेढ़ घंटे तक लगातार जारी रहा। फिर देर रात दो बजे से दोबारा तेज़ बारिश हुई।

OFFICE OF THE EXECUTIVE ENGINEER PWD DIV. SHAHABAD

File No. 386 Date:- 05-06-2025

Notice Inviting Bid

Bid for "वार्शिक दर अनुबंध के आधार पर सड़क मरम्मत कार्य" NIT No. 10/2025-26 are invited from interested bidders up to 6.00 PM on 26.06.2025 Other particulars of the bid may be visited on the procurement portal (<http://eproc.rajjasthan.gov.in>, <http://sppp.raj.nic.in>) of the State, and DIPR departmental website. The approximate value of the procurement is Rs. 205.00 lacs.

UBN No.- 1. PWD2526WS0803848, 2. PWD2526WS0803849, 3. PWD2526WS0803850

(Hari Prasad Meena)

Executive Engineer PWD Division Shahabad

DIPRC/7741/2025

OFFICE OF THE SUPERINTENDING ENGINEER PWD DIVISION BEAWA

NIB No. :- PWD2526A1093 - PWD2526A1095

Notice Inviting Bid No. 01/2025-26

Bids for 03 No. Works are invited from interested bidders upto 12.00 PM 25 June. 2025 Other particular of the bid may be visited on the procurement portal (<http://eproc.rajjasthan.gov.in>, <http://sppp.raj.nic.in>) of the State, and DIPR departmental website. The approximate value of the procurement is Rs 516.00 Lacs.

S.No.	NIB No.	UBIN No	Amount (Lac)
1.	PWD2526A1093	PWD2526WSOB03641	168.00
2.	PWD2526A1094	PWD2526WSOB03646	174.00
3.	PWD2526A1095	PWD2526WSOB03647	174.00

DIPRC/7678/2025 Superintending Engineer, PWD Circle Beawar

कार्यालय अधिशाषी अभियन्ता, सार्वजनिक निर्माण विभाग, खण्ड-बौली

क्रमांक :134 दिनांक: 5.06.2025

ई-निविदा सूचना संख्या: 01/2025-26 खण्ड-बौली

राजस्थान के राज्यपाल महोदय की ओर से खण्ड कार्यालय के अधीन उपखंडों में वार्षिक दर अनुबंध के आधार पर सड़क मरम्मत कार्य हेतु उपयुक्त श्रेणी में सार्वजनिक निर्माण विभाग राजस्थान एवं राज्य सरकार के अन्य विभागों तथा केन्द्र सरकार के अधिकृत संस्थानों / संचयी लोक निर्माण विभाग / डाक एवं दूर संचार विभाग / रेलवे इत्यादि में पंजीकृत संवेदकों, जो कि राजस्थान सरकार के अधीनस्थ श्रेणी के संवेदकों के समकक्ष हों, से कार्य हेतु ई-टेंडरिंग के माध्यम से निविदा प्रपत्र में प्राप्त की जाएगी। निविदा से संबंधित विवरण वेबसाइट साइट www.dipronline.org व www.eproc.rajjasthan.gov.in एवं [www.sppp.rajjasthan.gov.in](http://sppp.rajjasthan.gov.in) पर देखा जा सकता है।

UBN No.:- PWD2526WSOB03707, PWD2526WSOB03709, PWD2526WSOB03710

PWD2526WSRC03711, PWD2526WSRC03712, PWD2526WSRC03713

PWD2526WSRC03714

DIPRC/7640/2025 अधिशाषी अभियन्ता, सा.नि.वि.खण्ड-बौली

Office of The Block Development Officer Panchayat Samiti Sayla (Jalore)

No.- 800 Date-11.06.2025

Notice of Inviting Bid

Bid for Rate Contract of Construction Material Supply under MGNAREGA and Work tenders of various category as below are invited from interested bidders under various Gram Panchayats of Panchayat Samiti sayla. Other particulars of the bid may be visited on the procurement portal (<http://proc.rajjasthan.gov.in>, <http://sppp.raj.nic.in>) of the state, and notice board of this office.

Name of Gram Panchayat	UBIN	Estimate Bid cost
Narsana	ZJR2526GLRC00499	60.00 Lakh
Mengliwa	ZJR2526GLRC00492	60.00 Lakh
Anwloj	ZJR2526GLRC00489	50.00 Lakh
Bhandarpur	ZJR2526GLRC00488	50.00 Lakh
Mengliwa (Work Tender)	ZJR2526WSOB00493	05.99 Lakh
	ZJR2526WSOB00494	05.00 Lakh
Vishala	ZJR2526WSOB00495	10.00 Lakh
	ZJR2526WSOB00496	05.59 Lakh
	ZJR2526WSOB00497	05.59 Lakh
Anwloj	ZJR2526WSOB00498	10.00 Lakh

DIPRC/8030/2025 Block Development Officer Panchayat Samiti Sayla (Jalore)

कार्यालय अधीक्षण अभियन्ता, सार्वजनिक निर्माण विभाग वृत्त जालौर

क्रमांक: अग्र/वृत्त/जा/2025-26/458-474 दिनांक: 02.06.2025

निविदा सूचना संख्या: 04 वर्ष 2025-26

NIB No. PWD2526A0975

राजस्थान के राज्यपाल महोदय की ओर से अटल प्रगति पथ निर्माण कार्य हेतु उपयुक्त श्रेणी में सार्वजनिक निर्माण विभाग राजस्थान में पंजीकृत संवेदकों एवं राज्य सरकार / केन्द्र सरकार के अधिकृत संस्थानों / केन्द्रीय लोक निर्माण विभाग/डाक एवं दूर संचार विभाग / रेलवे इत्यादि में पंजीकृत संवेदकों, जो कि राजस्थान सरकार के उपयुक्त श्रेणी के संवेदकों के समकक्ष हों, से निविदा प्रपत्र में कुल 05 कार्य जिनकी लागत राशि रु. 865.00 लाख है, अतः उक्त कार्य के लिए ईटेंडरिंग प्रक्रिया हेतु ऑनलाइन निविदाएं आमंत्रित की जाती है।

ऑनलाइन निविदा आवेदन डाउनलोड 06 जून 2025 प्रातः 10.00 बजे से 27 जून 2025, एवं अपलोड करने की ताखी सायं 6:00 बजे तक

निविदा से संबंधित विवरण वेब साइट <http://dipr.rajjasthan.gov.in> व <http://sppp.rajjasthan.gov.in> व <http://eproc.rajjasthan.gov.in> पर देखा जा सकता है। समूची निविदा प्रक्रिया <http://eproc.rajjasthan.gov.in> पर ऑनलाइन सम्पादित की जायेगी। इच्छुक संवेदकों को अपने डिजिटल हस्ताक्षर के माध्यम से वेबसाइट पर <http://eproc.rajjasthan.gov.in> पर रजिस्टर्ड कवना आवश्यक है।

NIB No. PWD2526A0975

युबीएन नं.- 1. PWD2526WSOB03197, 2. PWD2526WSOB03201

3. PWD2526WSOB03202, 4. PWD2526WSOB03205, 5. PWD2526WSOB03208

अधीक्षण अभियन्ता (डी.आर. माधव) सा.नि.वि. वृत्त, जालौर मोबाईल 9414325400

DIPRC/7446/2025

कार्यालय अधिशाषी अभियन्ता, जन स्वा.अभि. विभाग, जिला ग्रामीण खण्ड द्वितीय, बीकानेर

पी.एच.ई.डी. कैम्पस, ईस्टर्नय एरिया, के.जी. कॉम्प्लेक्स के पास, राणी बाजार, बीकानेर (334001)

फोन नं. 0151-2226475 ई-मेल : phedtribkn@gmail.com

eediv2.bik.phed@rajasthan.gov.in Latitude 28.000552 longitude 73.3249120

क्रमांक : 1592-1609 दिनांक : 11.06.25

Notice Inviting Bid :- 38 to 52 / 2025-26

Bid for various works are invited to registered interested bidder upto 23.06.2025 at 16.00 hours. Hotel particulars of bid may be visited on the procurement portal www.sppp.rajjasthan.nic.in & "http://eproc.rajjasthan.gov.in" of the state. The approximate value of the Procurement of Rs. 246.01. lacs.

NIT No.	38	39	40
UBN No.	PHG2526WSOB033450	PHG2526WSOB033451	PHG2526WSOB033452
NIT No.	41	42	43
UBN No.	PHG2526WSOB033453	PHG2526WSOB033454	PHG2526WSOB033455
NIT No.	44	45	46
UBN No.	PHG2526WSOB033456	PHG2526WSOB033457	PHG2526WSOB033458
NIT No.	47	48	49
UBN No.	PHG2526WSOB033459	PHG2526WSOB033460	PHG2526WSOB033461
NIT No.	50	51	52
UBN No.	PHG2526WSOB033463	PHG2526WSOB033464	PHG2526WSOB033465

(नरेश कुमार शर्मा) अधिशाषी अभियन्ता जन स्वास्थ्य अभियांत्रिक विभाग, जिला ग्रामीण खण्ड-II, बीकानेर

DIPRC/8058/2025

जालोर में बारिश होने से मौसम सुहावना हुआ, किसानों के चेहरे खिले

जालोर सहित सांचौर, भीनमाल, रानीवाडा और सायला क्षेत्र में बारिश हुई

जालोर, (कासं)। जालोर सहित आसपास के ग्रामीण इलाकों में हुई हल्की से मध्यम बारिश ने जहां तापमान में गिरावट ला दी, वहीं किसानों के चेहरे खिल उठे। जिलेभर में कई दिनों से क्षेत्र में तेज गर्मी और उमस से लोग बेहाल थे। बारिश ने लोगों को बड़ी राहत दी है। बुधवार सवेरे से ही आसमान में बादल छाए रहे और कुछ ही देर में रिमझिम फुहारों ने मौसम को खुशनुमा बना दिया। खेतों की तैयारी में जुटे किसानों ने इस बारिश को आगामी खरीफ फसल के लिए शुभ संकेत माना है। कई जगहों पर बच्चों और युवाओं ने बारिश में झूमकर आनंद भी लिया। मौसम विभाग के अनुसार आने वाले कुछ दिनों में क्षेत्र में और बारिश की संभावना है, जिससे खेतों की सिंचाई के लिए जल स्रोतों में भी सुधार की उम्मीद जताई जा रही है।

जानकारी के अनुसार जालोर जिले में मौसम ने करवट ली और कई स्थानों पर बारिश की शुरुआत हुई। जिले के प्रमुख कस्बों सांचौर,



जालोर जिले के सायला में बारिश होने से सड़कों पर पानी बहने लगा।

भीनमाल, रानीवाडा और सायला में भी अच्छी बारिश के संकेत मिले हैं। इन इलाकों में बादलों की गड़गड़ाहट के साथ रुक-रुक कर फुहारें गिरती

रहीं, जिससे मौसम सुहावना हो गया। किसानों में खासा उत्साह देखने को मिला, क्योंकि यह बारिश खरीफ की बुवाई के लिए अनुकूल मानी जा रही

है। ग्रामीण अंचलों में खेतों में हल चलने और बीज डालने की तैयारियां शुरू हो चुकी हैं। मौसम विभाग का अनुमान है कि आने वाले 24 से 48

घंटों में जिले के विभिन्न हिस्सों में हल्की से मध्यम बारिश जारी रह सकती है।

सायला शहर में बुधवार दोपहर को हुई बारिश लोगों के लिए राहत के साथ आफत लेकर आई और केवल 15 मिनट की बारिश में ही शहर की सफाई व्यवस्थाएं धराशायी हो गईं। बारिश से मुख्य सड़क पर जगह जगह जलभराव हो गया तथा नालियों के ओवरफ्लो होने से गन्दा पानी सड़कों पर बहने लगा। पुराना बस स्टैंड, पंचायत समिति मोड़, ब्रह्मपुरी एवं दहियावटी छात्रावास मार्ग पर पानी जमा होने से राहगीरों एवं दुपहिया वाहन चालकों को आवागमन में दिक्कतों का सामना करना पड़ा। वहीं बारिश बन्द होने के करीब दो घंटे बाद पुराना बस स्टैंड पर जमा पानी की निकासी हुई लेकिन निकासी के बाद सड़क पर कीचड़ फैल गया। जिससे दुकानदारों का बाहर निकलना मुश्किल हो गया। इधर बारिश के बाद मौसम सुहाना होने से उमस की मार झेल रहे शहरवासियों ने राहत की सांस ली।

दुष्कर्म करने के आरोपी को दस साल की कैद

भीलवाड़ा, (निसं)। विशिष्ट न्यायाधीश पाँक्से कोर्ट संख्या एक ने नाबालिग को अगवा कर जंगल में ले जाने के बाद उसके साथ दुष्कर्म करने के आरोपी को 10 साल की कैद और 59 हजार रुपये के जुर्माने से दंडित किया गया है।

विशिष्ट लोक अभियोजक धर्मवीर सिंह ने बताया कि, 19 अप्रैल 2024 को एक व्यक्ति ने रिपोर्ट दी कि 17 अप्रैल को उसकी भतीजी रात नौ बजे सिरदर्द की टैबलेट लेने गांव के बाहर दुकान पर गई थी। इस दौरान आरोपित सुखदेव बैरवा बाइक लेकर आया और नाबालिग को जबरन बाइक पर बैठाकर जंगल की ओर ले गया, जहां आरोपित ने नाबालिग के साथ जबरन बलात्कार किया। आरोपित ने बलात्कार के बाद पीड़िता को पुनः



दुष्कर्म का आरोपी।

दुकान के पास छोड़ा और घटना के बारे में किसी को बताने पर जान से मारने की धमकी दी। इसके बाद पीड़िता ने अगले दिन परिजनों को आपबीती बताई। इसे

■ 59 हजार रुपये के जुर्माने से भी दंडित किया

लेकर परिजनों ने सुखदेव को उलाहना दिया तो वह मारपीट करने पर उतार हो गया। पुलिस ने रिपोर्ट दर्ज कर आरोपित सुखदेव को गिरफ्तार करने के बाद उसके खिलाफ अदालत में चार्जशीट पेश की। ट्रायल के दौरान विशिष्ट लोक अभियोजक कानावत ने अदालत में 27 गवाहों के बयान दर्ज कवाते हुये 18 गवाह पेश कर सुखदेव पर लगे आरोप सिद्ध करवाये। सुनवाई पूरी होने पर अदालत ने आरोपित सुखदेव को 10 साल के सश्रम कारावास और 59 हजार रुपये के जुर्माने से दंडित किया।

सीकर परीक्षा देने गई युवती की संदिग्ध अवस्था में मौत



मांगों को लेकर ग्रामीणों ने अस्पताल के सामने धरना दिया।

खेतड़ी, (निसं)। खेतड़ी उपखंड के सेफरागुवार गांव में एक युवती की संदिग्ध परिस्थितियों में मौत हो गई। युवती सीकर में परीक्षा देने के लिए गई थी, उसे निजी एंबुलेंस से घर छोड़ गए। घटना के बाद सैकड़ों की संख्या में ग्रामीणों ने खेतड़ी के राजकीय उप जिला अस्पताल के सामने धरना प्रदर्शन कर घटना की उच्चस्तरीय जांच की मांग की। परिजनों ने युवती की हत्या करने का आरोप लगाया है।

ग्रामीण शंकर सिंह शेखावत ने बताया कि युवती सोमवार को रेलवे की परीक्षा देने के लिए सीकर गई थी। इस दौरान बाइक की टक्कर लगने की बात कहकर निजी अस्पताल में उपचार करवाया गया। इसके बाद एक युवक

■ ग्रामीणों ने खेतड़ी के उप जिला अस्पताल के सामने धरना दिया

मंगलवार की रात करीब 8 बजे उसे एक निजी एंबुलेंस द्वारा घर छोड़ा गया। परिजनों ने बताया कि घर आने पर युवती की स्थिति बेहद नाजुक थी तथा घर लौटने के एक घंटे बाद ही युवती की मौत हो गई। इसके बाद परिवारजन उसे खेतड़ी के सरकारी अस्पताल ले गए, जहां चिकित्सकों ने उसे मृत घोषित कर दिया। फिलहाल युवती का शव खेतड़ी अस्पताल की मोचरी में रखा गया है।

मामले को लेकर परिजनों और

ग्रामीणों में भारी आक्रोश है। उन्होंने अस्पताल के बाहर धरना देकर निष्पक्ष जांच और आरोपियों की गिरफ्तारी की मांग की। परिजनों ने कहा कि जब तक आरोपियों को गिरफ्तार नहीं किया जाता और उन्हें न्याय नहीं मिलता, तब तक वे शव को नहीं लेंगे। घटना की सूचना पर पुलिस और प्रशासन के अधिकारी मौके पर पहुंचे और लोगों को समझाने का प्रयास किया, लेकिन परिजन अपनी मांगों पर अड़े हुए हैं। स्थानीय लोगों की मांग है कि घटना की न्यायिक जांच हो और दोषियों को जल्द से जल्द सजा मिले। वहीं ग्रामीणों का कहना है कि यह कोई सामान्य मौत नहीं है, युवती के साथ कोई गंभीर घटना हुई है, जिसकी सच्चाई सामने आनी चाहिए।

हत्या का मुख्य आरोपी गिरफ्तार, दो नाबालिग निरूद्ध

ब्यावर, (निसं)। जिला पुलिस अधीक्षक ब्यावर के निर्देशन में अतिरिक्त पुलिस अधीक्षक व वृताधिकारी वृत्त जैतारण के निकट सुपरविजन में जिला साइबर सेल व

■ चरखीजाल रेलडा के जंगल में मृतक का शव मिला था

■ बताया जा रहा है कि प्रेमप्रसंग हत्या का मुख्य कारण बना था



पुलिस ने हत्या के आरोपी को गिरफ्तार किया।

सिंह पुत्र मोहनसिंह निवासी रातडिया ने घटनास्थल पर एक लिखित रिपोर्ट पेश की कि मेरा पुत्र विकास सिंह हमेशा की तरह रेलडा से अपने घर आ रहा था जब अज्ञात व्यक्ति द्वारा उसे मार दिया है। घटना की गंभीरता को देखते हुए पुलिस द्वारा प्रकरण दर्ज किया जाकर थाना स्तर पर मय जिला साइबर सेल के एक विशेष टीम का गठन किया जाकर कार्य प्रारम्भकिया गया।

पुलिस टीम द्वारा घटना के संबंध में साक्ष्य एकत्रित कर एक संदिग्ध को दस्तायब कर पृष्ठताछ करने पर आरोपी अशोक सिंह ने बताया कि विकास सिंह

मेरे परिवार में लड़की को फोन और मैसेज कर रहा था जिसको मना करने के बाद भी नहीं माना। 11 जून को मैं व मेरे दो दोस्त चरखीजाल रेलडा के जंगल में बैठे तो उसी समय विकास सिंह रास्ते से अपने घर जा रहा था। जिसको रोक कर हमने उसके साथ मारपीट की तो विकास सिंह के सिर में लग जाने से वो नीचे गिर गया जिससे उसके सिर में गहरी चोट लगने से उसकी मौत हो गई। मैं व मेरे दोस्त वहां से भाग गये। आरोपी द्वारा हत्या करना स्वीकार करने पर गिरफ्तार किया जाकर दो नाबालिग को निरूद्ध कर लिया गया।

उदयपुर, (निसं)। सायरा थाना पुलिस ने नकबजनी के मामले का खुलासा करते हुए पांच आरोपियों को गिरफ्तार कर इनके कब्जे से चोरी किया माल बरामद किया।

जिला पुलिस अधीक्षक योगेश गोयल ने बताया कि 17 जून को पीड़ित जीवाराम पुत्र लालाराम मेघवाल निवासी सायरा ने पुलिस थाने में प्रकरण दर्ज करवाया कि 15 जून को रात में परिवार सहित घर पर सो रहा था एवं मेघवाल बस्ती में स्थित मकान में बाइक खड़ी की थी। जिसे अज्ञात चोर चुरा ले गए। इसी प्रकार पीड़ित प्रकाश जैन पुत्र तुलसीराम जैन निवासी सायरा ने बाइक चोरी की तथा तथा परमेश पुत्र राजु डामोर निवासी राघेला पाड़ा कलिंगरा बासवाड़ा हॉल पीएचसी सायरा ने भी मकान में घुसकर अज्ञात चोर मोबाइल व जेब से 2 हजार रुपये नकदी, आधार कार्ड चोरी कर ले गए। इस मामले में प्रकरण दर्ज होने पर अतिरिक्त पुलिस

■ पुलिस ने चोरी का माल बरामद किया

अधीक्षक ग्रामीण गोपाल स्वरूप मेवाड़ा, पुलिस उप अधीक्षक सूर्यवीरसिंह के सुपरविजन में सायरा थानाािकारी किशोर सिंह शक्तावत के नेतृत्व में गठित दल ने मामले में कांस्टेबल धर्मेन्द्र कुमार, लोकेन्द्र सिंह, नरपतराम व हस्तिराम की सूचना पर पुलिस दल ने अनुसंधान करते हुए आरोपी सुरेश कुमार पत्रु मालाराम गरसिया निवासी काकराड़ी नाणा पाली, रूपायाम पुत्र मोतीराम निवासी ठंडी बेरी पिण्डवाड़ा पाली, रोशनलाल पत्रु देवायाम निवासी ठंडीबेरी पिण्डवाड़ा पाली, अम्बाराम उर्गु सुरेश पाली, मुगलाराम गरसिया निवासी ज्वारवाला सायरा तथा सुमेराराम पुत्र भेराराम निवासी उपलगाढ आबूरोड़ सिरौही को गिरफ्तार कर इनके कब्जे से चोरी किया गया पूरा माल बरामद किया।

अहमदाबाद हादसा : बीकानेर के अभिनव का शव मिला

मणिनगर में अंतिम संस्कार किया, डीएनए सैंपल से पुष्टि हुई थी

बीकानेर, (निसं)। अहमदाबाद विमान हादसे में जान गंवाने वाले बीकानेर के अभिनव परिहार का शव मंगलवार को मिल गया। अहमदाबाद में ही परिवारजनों ने धार्मिक प्रक्रिया पूरी करके अंतिम संस्कार किया। इस दौरान अभिनव की पत्नी और मां का रो-रोकर बुरा हाल था, वहीं अन्य परिजनों की आंखें भी नम थीं। अंतिम संस्कार में अहमदाबाद सांसद और मणिनगर के विधायक भी शामिल हुए। जानकारी के अनुसार, परिजनों की ओर से दिए गए ब्लड सैंपल के आधार पर डीएनए टेस्ट किया गया। सैंपल एक शव से मैच होने के बाद शव की पुष्टि की गई, जिसे परिजनों को सौंप दिया गया।

डीएनए टेस्ट के आधार पर मिले इस शव को एक ताबूत में रखा गया। उसे घर पहुंचाने के बाद सामान्य धार्मिक रीति रिवाज करके सीधे अंतिम यात्रा निकाली गई। सफेद रंग का ताबूत जैसे ही मणिनगर स्थित अभिनव के घर पर पहुंचा, घर वालों के मुंह से चिल्लाकर

■ अभिनव के बेटे विहान ने शव को मुखाग्रि दी

निकल गई। महिलाओं की आंखों से आंसू रुक ही नहीं रहे थे। इस बीच जिस एम्बुलेंस में शव अस्पताल से घर लाया गया था, उसी एम्बुलेंस से शव को श्मशान घाट पहुंचाया गया और अंतिम संस्कार किया गया। अभिनव के बेटे विहान ने शव को मुखाग्रि दी। इस दौरान अहमदाबाद के सांसद दिनेश भाई मकवाना और मणिनगर विधायक अमूल भट्ट भी शामिल हुए। वहीं बीकानेर और श्रीद्वारगढ़ से पहुंचे अभिनव के परिजन भी उपस्थित रहे। पूर्व विधायक दिवंगत किशनाराम नाई के दोहिंत अभिनव के अंतिम संस्कार में ननिहाल से मामा, भाई, बहन सभी पहुंचे। वहीं बीकानेर के हेड पोस्ट ऑफिस के पास रहने वाले अभिनव के परिवार के सदस्य भी अहमदाबाद में रहे।

जानलेवा हमले के मामले में तीन गिरफ्तार

बीकानेर, (निसं)। श्रीद्वारगढ़ में पिछले साल अगस्त महीने में हुए एक झगड़े के मामले में पुलिस ने तीन सगे भाइयों को गिरफ्तार किया है। पुलिस ने जांच प्रक्रिया पूरी होने के साथ ही नौसरिया गांव के तीन भाइयों को गिरफ्तार किया है, जिन्हें अदालत में पेश करके न्यायिक हिरासत में भेजने की तैयारी हो रही है।

श्रीद्वारगढ़ पुलिस ने क्षेत्र के नौसरिया गांव के निवासी राजेन्द्र मेघवाल, उसके भाई सुरेश कुमार व कमल देव को गिरफ्तार किया है। इन तीनों पर एक साथ मिलकर जानलेवा हमला करने का आरोप है। पिछले करीब दस महीने से मामले की जांच चल रही थी। अब पुलिस ने तीनों को उनके घर से ही गिरफ्तार कर लिया है। जानकारी के अनुसार 6 अगस्त

■ तीन भाइयों ने एक राय होकर मारपीट की थी

2024 को आरोपियों पर आरोप लगा था कि उन्होंने एक राय होकर बीदासर गांव के निवासी मेघराज पुत्र उदाराम के साथ मारपीट की। इस दौरान मेघराज से रुपए छीन लिए थे। इस प्रकरण में पूर्व में एक आरोपी कालुराम की गिरफ्तारी हो चुकी थी एवं फरार चल रहे इन तीनों आरोपियों को एसआई मोहनलाल मीणा ने मंगलवार को गिरफ्तार किया। तीनों की गिरफ्तारी के लिए पुलिस ने पहले भी कई जगह दबिश दी थी। इस मामले की जांच जारी है एवं तीनों आरोपियों को न्यायलय में पेश किया जाएगा।

हादसे में श्रमिक की मौत

उदयपुर, (निसं)। डबोक थाना क्षेत्र में स्थित माईस में जान करते समय हुए हादसे में श्रमिक की मौत हो गई।

पुलिस से प्राप्त जानकारी के अनुसार मंगलवार रात में डबोक थाना क्षेत्र दरोली स्थित लाईम स्टोन माईस में क्रशर पर काम करते समय प्रहलाद बीषा थाना नवीनगर ओरंगाबाद बिहार से सिमेंट फैक्ट्री क्वारी माईस निवासी आनंद कुमार (27) पुत्र राधेश्याम पासवान की मौत हो गई। रात में काम करते समय सिर पर पत्थर लगने पर साथी श्रमिक उसे घायल अवस्था में चिकित्सालय ले गए, जहां चिकित्सकों ने उसे मृत घोषित कर दिया। सूचना मिलने पर एएसआई मुकेश खटीक ने मृतक का पोस्टमार्टम करवा शव परिजनों को सौंप दिया। पुलिस ने प्रकरण दर्ज कर जांच शुरू की।

अल्पसंख्यक छात्रावास की वार्डन से परेशान छात्राओं का कलेक्ट्रेट पर प्रदर्शन

अलवर, (निसं)। अखिल भारतीय जनवादी महिला समिति एडवा की जिला सचिव अनीता एवं जिला उपाध्यक्ष रईसा के नेतृत्व में सूर्य नगर स्थित अल्पसंख्यक छात्रावास की छात्राओं ने वार्डन से परेशान होकर मजबूरी में एक बार फिर जिला कलेक्ट्रेट के सामने आक्रोश प्रदर्शन किया।

एडवोकेट शम्बीर खान, गुलाब साहब एवं एडवोकेट मनीष साहू का सहयोग रहा। घंटों इंतजार करती रही बड़ी संख्या में भूखी प्यासी छात्राओं से महिला होते हुए भी जिला कलेक्टर नहीं मिली तो छात्राएं बहुत निराश हुईं। जिला कलेक्टर ने अतिरिक्त जिला कलेक्टर शहर से मिलने के लिए कहा। इसके बाद अतिरिक्त जिला कलेक्टर को ज्ञापन सौंप कर छात्राओं ने अपनी पीड़ा बताई। ज्ञापन

■ घंटों इंतजार करती रही भूखी-प्यासी छात्राओं से महिला जिला कलेक्टर नहीं मिली तो छात्राएं निराश हुईं

■ छात्राओं ने अतिरिक्त जिला कलेक्टर शहर से मिलकर वार्डन मंजू वर्मा को हटाने की मांग की

■ जिला कलेक्टर कार्यालय के सामने धरना अल्पसंख्यक अधिकारियों ने छात्राओं को जमकाया

में वार्डन को तुरंत हटाने एवं अन्य कार्मिकों के खिलाफ कड़ी कार्रवाई की मांग की है। इसी दौरान जिला अल्पसंख्यक अधिकारी पहुंची जिसने छात्राओं को धमकाया। एडवा ने इसकी कड़े शब्दों में निंदा की है। जिला कलेक्टर से ऐसे जिला अल्पसंख्यक अधिकारी के खिलाफ कड़ी कार्रवाई की मांग की है।

ज्ञापन में लिखा है कि छात्राएं वार्डन के आचरण से बहुत परेशान हैं। वार्डन पानी बंद कर देती हैं। खाना बहुत घटिया क्वालिटी का देती हैं। अंजान पुरुष छात्रावास के अंदर तक आते हैं। वार्डन के निवास में रहते हैं। इससे छात्राओं की प्राइवेसी भंग होती है। वार्डन से इस बारे में कई बार निवेदन भी किया है लेकिन

वार्डन कहती हैं कि मेरा कोई कुछ नहीं बिगाड़ सकता। तुम्हें कोर्ट कचहरी या जिस भी अधिकारी कलेक्टर के पास जाना है जाओ, तुम्हें जो करना है वह करो। वार्डन मंजू वर्मा के साथ रसोईया मंजू मीणा, सिक्वोरिटी गार्ड राम प्रकाश एवं छोटे खान सब मिले हुए हैं। वार्डन, रसोईया मंजू मीणा, गार्ड रामप्रकाश को तुरंत प्रभाव से हटाय़ा जाए। छात्राओं की मांग है कि इन्हें भी फिल्टर के साफ पानी की व्यवस्था की जाए। बाहरी व्यक्ति छोटे खान जैसे अनजान पुरुष को छात्रावास में आने पर सख्त पाबंदी लगाई जाए। खाने की गुणवत्ता में सुधार किया जाए जिससे छात्राएं बीमार नहीं हों। फालतू की बकवास करने वाले छात्राओं को धमकाने वाले गार्डन रामप्रकाश के खिलाफ कार्रवाई की जाए। वार्डन की चालाकी यह है कि कुछ छात्राओं को डरा धमका कर, लालच देकर अपने पक्ष में रखती है ताकि कोई अधिकारी आए तो उनके सामने वार्डन की तारीफ में बयान दिलावा दिया जाए। पूर्व में 16 मई को भी छात्राएं अतिरिक्त जिला कलेक्टर से मिली थीं। 5-6 दिन तो सुविधा थोड़ी ठीक की लेकिन उसके बाद फिर से बुरा हाल है। वार्डन छात्राओं को ताना देती हैं कि तुम तो गई थी कलेक्टर के पास। मेरे खिलाफ शिकायत करने, मेरा क्या बिगाड़ लिया। ज्ञापन देने वाली अनिशा, सायरा, जायदा, मनीषा, अफसाना, सानिया, सुमैया, सपना, इमराना, अस्तुरा, फौजिया, मानसी, मुस्कान, मंसार, शकीला, अमीषा, अंजू, आबिदा सहित बड़ी संख्या में छात्राएं शामिल रही।

जालोर सहित सांचौर, भीनमाल, रानीवाडा और सायला क्षेत्र में बारिश हुई

धोखाधड़ी का मामाला दर्ज

उदयपुर, (निसं)। मकान गिरवी रखकर नकदी वसूल करने के बाद बैंक द्वारा मकान सीज कर पीड़िता को बेदखल करने पर पीड़िता ने आरोपी के खिलाफ प्रकरण दर्ज करवाया। पुलिस से प्राप्त जानकारी के अनुसार पीड़िता कुष्णा परमार पत्नी शिवकुमार परमार निवासी ज्योतिनगर हिरणमगरी सेक्टर 4 ने आरोपी मनीष सुहालका पुत्र हिम्मतलाल निवासी सविना के खिलाफ प्रकरण दर्ज करवाया। जिसमें पीड़िता ने बताया कि आरोपी ने डेढ़ वर्ष पूर्व अपना मकान मुझे तीन वर्ष के लिए 8 लाख रुपये में पिरवी रखने की बात कही तथा सहमति बनने पर नकदी देकर एप्पीमेंट कर मैंने रहना शुरू कर दिया। तो माह पूर्व वास्तु फाईनैस बैंक ने उक्त मकान पर अपना हक बताते हुए मुझे बेदखल कर सीज कर लिया। इसको लेकर एतराज करने पर आरोपी ने कोई संतोषप्रद जवाब नहीं दिया। पुलिस ने प्रकरण दर्ज कर जांच शुरू की।

जहरीला स्प्रे पीने से युवक की मौत

बीकानेर, (निसं)। यहां के छत्तरगढ़ के बार्ड नं. 6 में एक युवक ने जहरीला स्प्रे पीकर अपनी जान दे दी। मरने से पहले उसने वीडियो बनाया जिसमें तीन लोगों के नाम लेकर उन्हें आत्महत्या करने के लिए मजबूर लगाया

उल्टियां करने का दूसरा वीडियो भी बनाया है। गुरुमीत के बड़े भाई बृटसिंह मजबीसिख ने छत्तरगढ़ थाना पुलिस को रिपोर्ट दी है। रिपोर्ट में वीडियो में बताए गए नाम के लोगों पर गुरमीत को आत्महत्या के लिए मजबूर करने का आरोप लगाया गया है। एसएचओ भजनलाल ने बताया कि मुकदमा दर्ज कर लिया है जिसकी जांच सीओ खाजूवाला अमरजीत चावला करेंगे।

■ मरने से पहले युवक ने वीडियो बनाया जिसमें तीन लोगों के नाम लेकर उन्हें आत्महत्या करने के लिए मजबूर लगाया

मुख्यमंत्री भजनलाल ने जालौर व राजसमंद में “वंदे गंगा” अभियान में भाग लिया

उन्होंने कहा कि यह अभियान प्रकृति को सहेजने के साथ संस्कृति को सम्मान देने के लिए है

जालौर/राजसमंद, 18 जून। मुख्यमंत्री भजनलाल शर्मा ने बुधवार को जालौर के सीलू घाट पर राजसमंद में “वंदे गंगा जल संरक्षण-जल अभियान” को लेकर जनसभा को संबोधित किया। ज्ञात रहे कि गत 5 जून को पर्यावरण दिवस और गंगा दशहरे के शुभ संयोग पर प्रारंभ हुए इस अभियान से प्रदेश में अब तक 1 करोड़ 10 लाख लोग जुड़ चुके हैं। मुख्यमंत्री ने वंदे गंगा जल संरक्षण-जन अभियान के तहत सीलू घाट पर नर्मदेश्वर महादेव मंदिर के दर्शन किए तथा मां नर्मदा की विधिवत पूजा-अर्चना की। मुख्यमंत्री ने मंदिर परिसर की वाटिका में पीपल का पौधा लगाकर पर्यावरण संरक्षण का संदेश दिया।

जनसभा को संबोधित करते हुए मुख्यमंत्री ने कहा कि “हमारी संस्कृति में नंदी, पहाड़ एवं प्रकृति को पूजा जाता है तथा ‘वंदे गंगा’ जल संरक्षण-जन अभियान प्रकृति को सहेजने के साथ ही, संस्कृति को सम्मान देने का अवसर है। उन्होंने आह्वान किया कि सभी लोग जल संचयन एवं पौधरोपण का संकल्प लेकर प्रदेश को “हरियालो राजस्थान” बनाएं।

मुख्यमंत्री ने कहा कि वंदे गंगा जल संरक्षण-जन अभियान के अन्तर्गत अब तक 20 हजार से अधिक जल स्रोतों के साथ ही, लगभग 17 हजार कार्यालयों, अस्पतालों एवं विद्यालयों की साफ-सफाई की गई। इस अभियान में 7 हजार पूर्ण कार्यों का अवलोकन-लोकार्पण हुआ और 2 हजार 200 नए कार्यों का शुभारंभ भी किया गया है। जल संरक्षण गतिविधियों के अन्तर्गत लगभग 33 हजार स्थानों पर श्रमदान के कार्यक्रम



मुख्यमंत्री भजनलाल शर्मा ने बुधवार को जालौर के सीलू घाट पर मां नर्मदा की पूजा-अर्चना की और “वंदे गंगा जल संरक्षण-जल अभियान” के तहत आयोजित जनसभा को संबोधित किया।

किए गये हैं। यह अभियान 20 जून तक ही सीमित नहीं रहेगा, बल्कि आगामी

■ **मुख्यमंत्री भजनलाल ने कहा कि “वंदे गंगा” अभियान के तहत अब तक 20 हजार जल स्रोतों व 17 हजार कार्यालयों, अस्पतालों व विद्यालयों में सफाई की गई। जल संरक्षण गतिविधियों के अंतर्गत 33 हजार स्थानों पर श्रमदान के कार्यक्रम किये गये।**

समय में जल संरक्षण के क्षेत्र में प्रेरणा स्रोत के रूप में उभरेगा।

राजसमंद में “वंदे गंगा जल संरक्षण-जल अभियान” के तहत आयोजित कार्यक्रम को संबोधित करते हुए मुख्यमंत्री ने कहा कि मेवाड़ की इस गौरवशाली धरा पर हम जल एवं पर्यावरण संरक्षण के उद्देश्य को लेकर एकत्र हुए हैं। आज ही के दिन 18 जून, 1576 को हल्दीघाटी का युद्ध लड़ा गया, यह केवल एक युद्ध नहीं था, बल्कि यह स्वतंत्रता, स्वाभिमान और आत्मसम्मान की रक्षा का प्रतीक था।

मुख्यमंत्री ने राजसमंद जिला प्रशासन द्वारा वंदे गंगा जल संरक्षण-जन अभियान के तहत किए गए कार्यों की प्रदर्शनी का अवलोकन भी किया। इस अवसर पर विधायक दीपति माहेश्वरी, सुरेन्द्र सिंह राठीड, विभिन्न जनप्रतिनिधि एवं बड़ी संख्या में आमजन उपस्थित थे।

आज का दिन

(प्रथम पृष्ठ का शेष)

यह भी साफ किया कि पाकिस्तान के साथ भारत के रिश्तों में किसी तीसरे देश का हस्तक्षेप स्वीकार नहीं किया जाएगा। अमेरिका के लिये यह कहा जा रहा है कि अमेरिकी राष्ट्रपति ईरान के खिलाफ अपनी कार्यवाही के संदर्भ में पाकिस्तान से संवाद कर रहे हैं, क्योंकि ईरान के साथ पाकिस्तान की लम्बी सीमा मिलती है। इससे संकेत मिलता है कि अगर अमेरिका को ईरान के साथ जमीनी युद्ध में उलझना पड़ा, तो पाकिस्तान के सैन्य अड्डों का उपयोग कर ईरान में सैन्य कार्यवाही करना अमेरिकी सेना के लिए आसान होगा। अमेरिकी राष्ट्रपति डॉनल्ड ट्रंप ने ईरान में इजरायल के अभियानों को लेकर हस्तक्षेप किया है। उन्होंने अपनी स्थिति बिल्कुल स्पष्ट करते हुये ईरान से कह दिया है कि वह “बिना शर्त” आत्मसमर्पण कर दे। यह सुनिश्चित है कि इस प्रकार की मांग को ईरानी शासन स्वीकार नहीं करेगा और इसे नकार दिया जाएगा। ईरान के सर्वोच्च नेता आयतुल्ला खामनेई ने यह संकेत दिया है कि ईरान आत्मसमर्पण नहीं करेगा और वह अंत तक लड़ेगा। यह स्थिति अमेरिका को एक अनिश्चित और महंगे संघर्ष में खींच सकती है। कुछ लोगों का मानना है कि अमेरिका ईरान में शासन परिवर्तन की दिशा में सोच रहा है।

2 2 मुस्लिम बाहुल्य...

(प्रथम पृष्ठ का शेष)

किया। उन्होंने सभी मध्य पूर्वी देशों से परमाणु अप्रसार संधि में शामिल होने का आह्वान किया। यह इजरायल की ओर एक परीक्षा, लेकिन स्पष्ट संकेत था, जिसने कभी इस संधि पर हस्ताक्षर नहीं किए और जिसे व्यापक रूप से परमाणु हथियारों का बड़ा भंडार रखने वाला माना जाता है। इस संघर्ष को लेकर वैश्विक नेताओं की तरफ से कड़ी प्रतिक्रियाएँ आई हैं। अमेरिका के राष्ट्रपति डॉनल्ड ट्रंप ने तेहरान पर अपने कठोर रुख को दोहराते हुए दृढ़ सोशल पर लिखा, “ईरान को वह ‘समझौता’ साइन कर लेना चाहिए था, जो मैंने कहा था। कितना शर्मनाक और मानव जीवन की बर्बादी!” इसके बाद उन्होंने तेहरान के नेताओं को चेतावनी दी और तेहरान में रह रहे लोगों को तुरंत देश से बाहर निकलने” की सलाह दी। कहा जा रहा है कि यह अमेरिकी हस्तक्षेप में संभावित बढ़ोतरी का संकेत है।

इजरायल के प्रधानमंत्री नेतन्याहु ने, तमरा में एक मिसाइल हमले में चार नागरिकों की मौत पर प्रतिक्रिया देते हुए कहा, “मिसाइल धर्म नहीं देखती। यह यहूदियों और अरब लोगों, दोनों को

नुकसान पहुँचाती है। वो हम सब को नष्ट करने आए हैं, और हम इस लड़ाई में एकजुट खड़े हैं।” बढ़ते अंतरराष्ट्रीय दबाव के बावजूद, युद्धविराम की कोई स्पष्ट संभावना नहीं दिख रही है। खबरों के अनुसार, अमेरिका क्षेत्र में अपने सैन्य संसाधनों को बढ़ा रहा है, इस आशंका में कि उसे हस्तक्षेप करना पड़ सकता है या अनायास ही उसे संघर्ष में खींचा जा सकता है। इस संकट ने अमेरिका और अन्य देशों में यह बहस फिर से छेड़ दी है कि अनिवारित सैन्यकरण और परमाणु प्रसार को रोकने में कूटनीति की विफलता का क्या परिणाम हो सकता है। पूरी दुनिया चिंतित निगाहों से देख रही है और मध्य पूर्व एक खतरनाक मोड़ पर खड़ा है, या तो पूर्ण युद्ध की ओर, या एक बहुप्रतीक्षित संवाद की वापसी की ओर।

पनडुब्बी रोधी ...

(प्रथम पृष्ठ का शेष)

के रूप में उभरा है। पनडुब्बी रोधी अभियानों के लिए डिजाइन किया गया आईएनएस अर्नाला निगरानी, खोज और बचाव मिशन तथा छोटे समुद्री अभियानों में सक्षम है।

प्रदेश में सात दिन पहले मानसून का प्रवेश

जयपुर, 18 जून। राजस्थान में मानसून बुधवार को प्रवेश कर गया और इस बार यह सामान्य से सात दिन पहले आया है।

जयपुर मौसम केन्द्र के निदेशक राधेश्याम ने बताया कि राज्य में मानसून सामान्य से सात दिन पहले राज्य के कुछ भागों में पहुँच गया। उन्होंने बताया कि वर्तमान में मानसून की उत्तरी सीमा राज्य के बाड़मेर, जोधपुर तथा जयपुर से होकर गुजर रही है और आगामी दो-तीन दिनों में राज्य के कुछ और भागों में मानसून के आगे बढ़ने की संभावना है।

उन्होंने बताया कि गुजरात के ऊपर बना कम दबाव का क्षेत्र आज राजस्थान के मध्य एवं उत्तरी क्षेत्रों के ऊपर अवस्थित है। बंगलादेश पर बना कम दबाव का क्षेत्र तीव्र होकर सुस्पष्ट कम दाब बन गया है तथा पश्चिमी बंगाल के ऊपर अवस्थित है। इसका आगामी दो-तीन दिनों में धीरे धीरे उत्तर पश्चिम दिशा में आगे बढ़ने की संभावना है। मेघगर्जन, बिजली चमकने के साथ, राज्य के कुछ भागों में आगामी दिनों में

■ **वर्तमान में मानसून की उत्तरी सीमा बाड़मेर, जोधपुर व जयपुर से होकर गुजर रही है।**

बारिश की गतिविधियाँ जारी रहने की संभावना है और 18 से 20 जून के दौरान उदयपुर एवं कोटा संभाग में कहीं कहीं भारी एवं कहीं कहीं अति भारी बारिश होने की संभावना है। जयपुर, अजमेर एवं भरतपुर संभाग में भी में कहीं कहीं भारी बारिश होने की संभावना है।

उन्होंने बताया कि पूर्वी राजस्थान के कुछ भागों में 21 से 23 जून के दौरान बारिश की गतिविधियों में और बढ़ोतरी होने एवं पुनः कोटा, भरतपुर संभाग में कहीं-कहीं भारी एवं अतिभारी बारिश होने की संभावना है। उन्होंने बताया कि मानसून अभी 10-15 दिन तक सक्रिय रहेगा और इसके प्रदेश में करीब साढ़े तीन महीने तक प्रभावी रहने के बाद, सितंबर के अन्त में लौटने का अनुमान है।

राधेश्याम ने कहा कि मानसून के समय से पहले आने का किसानों सहित सभी को फायदा पहुँचेगा। किसान अपनी खरीफ की फसल की समय पर तथा ज्यादा क्षेत्र में बुवाई कर सकेंगे।

निजी वाहनों के लिए ...

(प्रथम पृष्ठ का शेष)

200 यात्राओं तक, जो भी पहले हो, वैध रहेगा। यह पास केवल गैर-व्यावसायिक निजी वाहनों (कार, जीप, वैन आदि) के लिए विशेष रूप से तैयार किया गया है और यह देशभर के राष्ट्रीय राजमार्गों पर निर्बाध यात्रा को संभव बनाएगा। उन्होंने कहा कि पास के नवीनीकरण की प्रक्रिया को सरल और सुगम बनाने के लिए जल्द ही राजमार्ग यात्रा ऐप और राष्ट्रीय राजमार्ग की वेबसाइट पर इसके लिए एक अलग लिंक उपलब्ध कराया जाएगा।

पूर्व मुख्यमंत्री सुखाड़िया के परिवार...

(प्रथम पृष्ठ का शेष)

होंगे। नीलिमा ने बताया, उन्हें कहा जा रहा है कि अगर उन्होंने प्लॉट नहीं छोड़ा तो वे जान से हाथ धो बैठेंगी।

नीलिमा सुखाड़िया ने अरूण सुखाड़िया के खिलाफ कानूनी कार्रवाई करने और

उनकी जमीन पर अवैध रूप से दखलंदाजी नहीं करने को पांबंद करने के लिए उदयपुर एसपी से गुहार लगाई है। इधर, इस मामले में अरूण सुखाड़िया के पुत्र दीपक सुखाड़िया ने कहा कि उन्हें (नीलिमा सुखाड़िया) जो करना था, कर लिया, पिता

अरूण सुखाड़िया के खिलाफ रिपोर्ट दी है, पिताजी खुद 75 वर्ष के हैं, ये आरोप निराधार हैं, वे ऐसे आरोपों पर कोई कमेंट नहीं करना चाहेंगे। उन्होंने कहा, हमारे पक्ष की रिपोर्ट हमने एसपी के समक्ष व थाने में पेश कर दी है।

(प्रथम पृष्ठ का शेष)

आतंकवाद के खिलाफ कड़ी कार्रवाई करेगा। मोदी ने कहा कि 6-7 रात को भारत ने केवल आतंकवादी ठिकानों और पाकिस्तान व पाकिस्तान अधिकृत कश्मीर में उनके छिपने के स्थानों को निशाना बनाया। यह कार्रवाई पूरी तरह सटीक, सीमित और गैर-आक्रामक थी। भारत ने यह भी स्पष्ट किया कि अगर पाकिस्तान की ओर से कोई कोई आक्रामक कदम उठाया गया, तो भारत और भी सख्त प्रतिक्रिया देगा।

मिसरी ने बताया कि 9 मई की रात को अमेरिका के उपराष्ट्रपति वैंस ने प्रधानमंत्री मोदी को फोन किया था और बताया था कि पाकिस्तान भारत पर बड़ा हमला कर सकता है। मोदी ने उन्हें स्पष्ट रूप से बताया कि अगर ऐसा कुछ होता है, तो भारत और भी सख्त कार्रवाई करेगा।

9-10 मई की रात को भारत ने पाकिस्तान के हमले का कड़ा और निर्णायक जवाब दिया, जिससे पाकिस्तानी सेना को भारी नुकसान पहुँचा। पाकिस्तान के कई सैन्य एयरबेस

काम करने लायक नहीं रहे। भारत की सख्त कार्रवाई के कारण पाकिस्तान को सैन्य कार्रवाई रोकने का अनुरोध करना पड़ा।

प्रधानमंत्री मोदी ने राष्ट्रपति ट्रंप को साफ-साफ बताया कि इस पूरी प्रक्रिया के दौरान न तो किसी स्तर पर भारत-अमेरिका व्यापार समझौते पर कोई चर्चा हुई और न ही अमेरिका द्वारा भारत-पाकिस्तान के बीच मध्यस्थता का कोई प्रस्ताव आया।

सैन्य कार्रवाई रोकने पर चर्चा भारत और पाकिस्तान के बीच पहले से मौजूद सैन्य संवाद चैनलों के जरिए हुई और यह पाकिस्तान की पहल पर शुरू हुई थी। प्रधानमंत्री मोदी ने दो टूक शब्दों में कहा कि भारत करे कभी भी किसी तीसरे पक्ष की मध्यस्थता को स्वीकार नहीं है और न स्वीकार होगा। भारत में इस पर पूर्ण राजनैतिक सहमति है।

राष्ट्रपति ट्रंप ने प्रधानमंत्री मोदी की बातों की ध्यान से सुना और भारत की आतंकवाद के खिलाफ लड़ाई का समर्थन किया। प्रधानमंत्री मोदी ने यह भी स्पष्ट किया कि भारत अब आतंकवाद को

“प्रांसी वॉर” नहीं, बल्कि सीधा युद्ध मानता है और ऑपरेशन सिंदूर अभी भी जारी है।

राष्ट्रपति ट्रंप ने पूछा कि क्या प्रधानमंत्री मोदी कैनडा से भारत लौटते समय अमेरिका में रुक सकते हैं। लेकिन पहले से तय कार्यक्रमों के चलते मोदी ने असमर्थता जताई। दोनों नेताओं ने निकट भविष्य में मिलने का प्रयास करने पर सहमति जताई।

प्रधानमंत्री मोदी और राष्ट्रपति ट्रंप के बीच इजरायल-ईरान संघर्ष को लेकर भी चर्चा हुई। दोनों नेताओं ने रूस-यूक्रेन संघर्ष को लेकर यह सहमति जताई कि शांति के लिए दोनों पक्षों के बीच सीधी बातचीत आवश्यक है, और इस दिशा में प्रयास जारी रहने चाहिए।

इंडो-पैसिफिक क्षेत्र को लेकर भी दोनों नेताओं ने अपने दृष्टिकोण साझा किए और क्वाड की भूमिका को महत्वपूर्ण बताया। प्रधानमंत्री मोदी ने राष्ट्रपति ट्रंप को अगले क्वाड शिखर सम्मेलन के लिए भारत आने का निमंत्रण दिया, जिसे ट्रंप ने स्वीकार कर लिया और भारत दौरे की उम्मीद जताई।

MARUTI SUZUKI

NEXA

₹ 9 999 PER MONTH TO DRIVE THE GRAND VITARA.
THE DEAL OF A LIFETIME.



GRAND VITARA



R17 MACHINED ALLOY WHEELS



AUTO PURIFY WITH PM2.5 DISPLAY



8-WAY DRIVER POWERED SEAT



EV MODE



6 AIRBAGS AS STANDARD

3 years 100 000 km WARRANTY*
EXTENDABLE UPTO 6 YEARS

BENEFITS UP TO
₹ 1 33 100*

SCRAPPAGE BONUS AVAILABLE
AGAINST VALID CERTIFICATE OF DEPOSIT.



SCAN TO CONNECT TO
A SHOWROOM NEAR YOU



E-BOOK TODAY @
WWW.NEXAEXPERIENCE.COM

Contact us at
1800-200-[6392]
1800-102-[6392]

Visit your nearest dealership for full terms and conditions. Creative visualization is used in imagery. For details on safety features (including airbags), refer owner's manual. NEXA dealers exclusively provide all offers, which vary by model and variant. Offers are valid only while supplies last. Not valid on CNG variants. Maruti Suzuki may withdraw offers without notice. Features and accessories shown can vary by variant. Vehicle's black glass appearance is due to lighting. *Warranty: 3 years or 1 00000 km, whichever occurs first. *EMI @ Rs 9 999* is a scheme illustration for upgrade from Brezza to Grand Vitara sigma variant. Balloon Finance EMI is calculated @ 9.5% rate of interest, Balloon EMI is 30% of the total loan amount and loan tenure of 5 years. Balloon Finance Scheme provided by select financiers. Finance at the sole discretion of financier and may vary basis customer profile. Assured Value Program available for tenure of 3/ 4/ 5 years.

राष्ट्रदूत (एचयूपए) के लिए मुद्रक एवं प्रकाशक सोमेश शर्मा द्वारा वतन प्रेस, एच-150, रीको औद्योगिक क्षेत्र, चूरू (राज.) से मुद्रित एवं प्रकाशित। संपादक-राजेश शर्मा, आर.एन.आई. नं. **RAJHIN/2009/28296** जयपुर कार्यालय: सुघर्मा एम.आई.रोड, जयपुर। फोन: 2372634, 4103333-34, फैक्स : 0141-2373513, कोटा कार्यालय : पलायथा हाऊस, छत्रपति शिवाजी मार्ग, कोटा। फोन: 2386031, 2386032, फैक्स: 0744-2386033, बीकानेर कार्यालय : कुम्भाना हाऊस, हनुमान हथवा, बीकानेर। फोन: 2200660, फैक्स 0151-2527371, उदयपुर कार्यालय: आयड मैं रोड आयड, उदयपुर। फोन: 2413092, फैक्स : 0294-2410146, अजमेर कार्यालय: राष्ट्रदूत भवन, चुंगी नाका के पास, अजमेर। फोन: 2627612, फैक्स: 0145-2624665, जालौर कार्यालय :- जी 1/63, इन्डस्ट्रीयल एरिया, फेस प्रथम, जालौर। फोन 226422, 226423, फैक्स: 02973-226424 हिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600

